
ளான பயநத? டய ரா பா ளாக யம பத்தும்‌ ஜாரா 


இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 


ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்படுத்தி உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭11088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 

Email: wordofgod@wordofgod.in 


Wishing you in the mighty name of Jesus Christ 


We had collected several thousands of old Tamil Spiritual Books which are 
rich in Sound Doctrines across various places of India for 7 years. Some of them 
are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

குலகெயிவத்தீடமிருந்து 
கவ குமாரனிடத்திற்கு 


ற மதத்த்லிருத்து இயலை ஏற்றும்‌ 
தொண்டஜர்கள்னி சாட்சி த்ேம்‌ ஊழ்யக்தளூம்‌ 


6௯.எஸ்‌. ஆ6மாஸ்‌ 

உலகத்‌ தமிழ்‌ கிறிஸ்தவ எழுத்தாளர்கள்‌ சங்கம்‌ 
62/2 குட்டியப்பன்‌ தெரு, சன்னியாசிபுரம்‌, கீழ்ப்பாக்கம்‌ 
சென்னை - 600 010 இந்தியா. மொபைல்‌: 9840418165 


கந்த கலக்கிய ஊழியத்தை உங்கள்‌ அனுதின எஜபத்தீல்‌ 
தாங்குங்கள்‌. கந்த ஊழியத்திற்கு உதவுவோர்‌ 
வரவேற்கப்படுகிறீர்கள்‌. பல பயனுள்ள புத்தகங்களை 
எவளியிட, உங்கள்‌ பங்கினை கந்த ஊழியத்திற்கு 
எகாடுத்து உதவுங்கள்‌. 


குலதெய்வத்‌ திடமிருந்து தேவ குமாரனிடத்திற்கு 
Sun God To Son of God (Tamil) by K.S. Amos 
2016 K.S. Amos 
11: K.S. Amos 

பொருளடக்கம்‌ 


முன்னுரை 

பாஸ்டர்‌ பால்‌ 

கைலாச மகரிஷி 

போதகர்‌ என்‌: ஜீவானந்தம்‌ 
பேகம்‌ பில்குயிஸ்‌ ஷேக்‌ 


போதகர்‌ எம்‌.கே. சாம்‌ சுந்தரம்‌ 


. அருட்சகோதரி நிர்மலா ஜோஷி 


சாது செல்லப்பா 
சகோதரர்‌ மோகன்‌ சி. லாசரஸ்‌ 


பண்டித தர்ம்‌ பிரகாஷ்‌ சர்மா 


ரபி மஹாராஜ்‌ 

. போதகர்‌ பால்‌ ரங்கநாதன்‌ 
. சகோதரர்‌ ஏ. அப்பாதுரை 
. குல்ஷான்‌ எஸ்தர்‌ 


. சகோதரி ஹேமா ஜான்‌ 


முன்னுரை 


நான்காம்‌ நூற்றாண்டில்‌ அர்மேனியா, எத்தியோப்பியா, மற்றும்‌ 
ஜார்ஜியா போன்ற நாடுகளில்‌ சுவிசேஷம்‌ அறிவிக்கப்பட்டது. தற்போது 
அந்த நாடுகள்‌ கிறிஸ்தவ நாடுகளாக மாறியிருக்கின்றன. ஆனால்‌ 
முதலாம்‌ நூற்றாண்டில்‌ சுவிசேஷம்‌ அறிவிக்கப்பட்ட இந்தியாவில்‌ 
இந்நாள்வரை அலுவல ரீதியாக கிறிஸ்த 205 எண்ணிக்கை 3 
சதவீதத்தைகூட தொடவில்லை. 


2011-ம்‌ ஆண்டின்‌ மத வாரியான கணக்கெடுப்பில்‌, 10 வருடத்தில்‌ 
இந்துக்களின்‌ எண்ணிக்கை 16. 8% அதிகரித்துள்ளது ஆனால்‌ மொத்த 
மக்கள்‌ தொகையில்‌ 0.7% சரிவடைந்துள்ளது, இந்து மக்கள்‌ 
எண்ணிக்கை 96 கோடியே 63 லட்சம்‌ (79. 8%). தற்போது முஸ்லீம்களின்‌ 
எண்ணிக்கை கடந்த அளவை விட இப்போது 0.8% உயர்ந்துள்ளது, 
அதாவது கடந்த நாட்களில்‌ 17 கோடியே 22 லட்சம்‌ 13.4%, இப்போது 
24. 6% உயர்ந்துள்ளது. 

கிறிஸ்தவ மக்கள்‌ தொகை கடந்த காலங்களில்‌ 2 கோடியே 78 
லட்சம்‌. அதாவது 2.3%. 10 ஆண்டுகளுக்கு முன்பு இருந்ததை விட 
இப்போது கிறிஸ்தவர்களின்‌ எண்ணிக்கை 15.5% உயர்ந்துள்ளது. 
ஆனால்‌ மொத்த மக்கள்‌ தொகையில்‌ கிறிஸ்தவர்களின்‌ எண்ணிக்கை 
உயரவில்லை என 2011 புள்ளி விவரம்‌ சொல்கிறது. 

மூலைக்கு மூலை சபைகள்‌ இருக்கின்றன. நிறைய பிரசங்கியார்கள்‌, 
போதகர்கள்‌, ரெவரண்டுகள்‌, ரெட்‌ ரெவரண்டுகள்‌, பேராயர்கள்‌, 
தீர்க்கதரிசிகள்‌, சுவிசேஷகர்கள்‌, சகோதரர்கள்‌, சகோதரிகள்‌ என 
ஊழியர்களுக்கு பஞ்சமே இல்லை. 

நிறைய ஸ்தாபனங்கள்‌, ஊழியர்‌ ஐக்கியங்கள்‌ உள்ளன. 
பஞ்சமில்லாதபடிக்கு ஆளாளுக்கு தலைவர்களாகி விட்டார்கள்‌. நிறைய 
மிஷனரிகள்‌ உள்ளனர்‌. ஊழியத்திற்காக காணிக்கை, தசமபாகம்‌, 

முன்னுரை 

உிஷகொடைகள்‌ என ஏகப்பட்ட வசூல்‌ செய்யப்படுகிறது. எங்கு 
பார்த்தாலும்‌ கிறிஸ்தவ கூட்டங்கள்‌ தொடர்பாக ஏகப்பட்ட வால்‌. 
போஸ்டர்கள்‌, பேனர்கள்‌ ஒட்டப்படுகின்றன. பிட்‌ நோட்டீஸ்கள்‌, 
கைம்டிரதிகள்‌ கொடுக்கப்படுகின்றன. 4 

வராம ஊழியங்கள்‌, பட்டண ஊழியங்கள்‌, போன்ற பல ஊழியங்கள்‌ 
பெறுகின்றன. உபவாச ஜெபங்கள்‌, முழு இரவு ஜெபங்கள்‌, திறந்த 
வெளி கூட்டங்கள்‌, கன்வென்ஷன்கள்‌ நடத்தப்படுகின்‌ றன. 
தொலைக்காட்சியில்‌ பல கிறிஸ்தவ தலைவர்கள்‌ செய்தி 
கொடுக்கிறார்கள்‌. ஒலிநாடாக்களில்‌ செய்திகளும்‌ பாடல்களும்‌ வெளி 
வருகின்றன. ஏகப்பட்ட கிறிஸ்தவ பாடகர்கள்‌, கன்வென்ஷன்‌ 
பேச்சாளர்கள்‌ உள்ளனர்‌. இது போதாதற்கு வெளிநாட்டிலிருந்து 
ஊழியர்கள்‌, போதகர்கள்‌, மற்றும்‌ செய்தி கொடுப்பவர்‌ கள்‌ 
வாவழைக்கப்படுகிறார்கள்‌. மதசார்பற்ற பத்திரிக்கைகளை காட்டிலும்‌ 
அகிகமான கிறிஸ்தவ பத்திரிக்கைகள்‌ வெளிவருகின்றன. 

சபை கட்டிடங்கள்‌ வானமளவு உயர்ந்திருக்கிறது. சில 
ஊழியக்காரர்களின்‌ பதவி, பட்டம்‌, படிப்பு, பணம்‌, பாணி, நடை, உடை, 
எடை, உயர்ந்துள்ளது. ஒரு சில ஊழியக்காரர்களின்‌ குடும்பம்‌, 
பிள்ளைகள்‌ வாழ்க்கை, கார்‌, பங்களா, நகை, செல்போன்‌, நல்ல 
பள்ளியில்‌ ஆங்கில படிப்பு சேர்க்கை என அவர்களின்‌ நிலை 
உயர்ந்துள்ளது. சில ஊழியக்காரர்களின்‌ பாஸ்போர்ட்கள்‌ பல 
நாடுகளுக்குப்‌ போனதால்‌ முத்திரை குத்தி குத்தி தடியாக உள்ளன. 
(பேஸ்புக்கில்‌ படித்தது) ட 

ஆனால்‌ இந்தியாவில்‌ மொத்த மக்கள்‌. தொகையில்‌ 
கிறிஸ்தவர்களின்‌ எண்ணிக்கை பெருகவேவில்லை. இதற்கு காரணம்‌ 
இந்திய கிறிஸ்தவர்கள்தான்‌. 

மேற்கூறியவாறு பல நிலைகளில்‌ என்னதான்‌ ஊழியம்‌ செய்தாலும்‌, 
இந்தியாவில்‌ கிறிஸ்தவர்களின்‌ எண்ணிக்கை உயராததற்கு சில 

முன்னுரை 


முக்கிய காரணங்கள்‌ உள்ளன. அவற்றை இங்கு நான்‌ சுட்டிக்காட்ட 
விரும்புகிறேன்‌. 


பெரும்பான்மை மக்கள்‌ மனதளவில்‌ மட்டுமே கிறிஸ்தவ 
விசுவாசத்தை ஏற்றுக்கொண்டிருக்கிறார்கள்‌. மனமாற்ற 
மடைந்தால்‌ மட்டும்‌ போதும்‌ என்று எண்ணுகிறார்கள்‌. 
அரசாங்கள்‌ வேலை மற்றும்‌ சலுகைகளை பெறுவதற்காக 
சட்டபூர்வமாக அரசிதழில்‌ தங்களை கிறிஸ்தவர்கள்‌ என பதிவு 
செய்ய தயங்குகிறார்கள்‌. குடும்பம்‌, சொந்தபந்தங்கள்‌, 
மற்றும்‌ சமுதாயத்திற்கு பயந்து அநேகர்‌ இன்று இரகசிய 
கிறிஸ்தவர்களாக இருக்கிறார்கள்‌. 

கிறிஸ்தவர்களால்‌ கிறிஸ்தவ விசுவாசம்‌ பெலவீனப்படுத்தப்‌ 
பட்டு இருக்கிறது. ஏனெனில்‌ கிறிஸ்தவர்கள்‌ அடிக்கடி 
வசனங்களை மேற்கோள்காட்டி பேசுகிறார்கள்‌, ஆவியில்‌ 
நிறைந்து அன்னியபாஷை பேசுகிறார்கள்‌. ஆனால்‌ கிறிஸ்துவை 
பிரதிபலிக்கவும்‌, கிறிஸ்தவ போதனைகளை நடைமுறைப்‌ 
படுத்தவும்‌ தோல்வியடைந்து, நற்சாட்சியை இழந்து 
விட்டார்கள்‌. 

கிறிஸ்தவம்‌ இந்நாள்வரை முழுமையாக இந்தியமயமாக்கப்‌ 
படவில்லை. அதாவது இந்திய கலாச்சாரம்‌, பண்பாடு, மற்றும்‌ 
மொழிகளுக்கு ஏற்றவாறு கிறிஸ்தவத்தை அறிவிக்க 
தவறிவிட்டார்கள்‌. 

தனிமனிதனில்‌ கிறிஸ்‌ தவர்‌ களால்‌ கிறிஸ்‌ தவம்‌ 
திணிக்கப்படுகிறது. 

சுவிசேஷ மற்றும்‌ சிறப்பு கிறிஸ்தவ கூட்டங்களில்‌ நீண்ட 
பிரசங்கங்கள்‌ செய்யப்படுகின்றன. பிறருக்கு தொந்தரவாக 
சத்தம்போட்டு, ஆராதனையில்‌ கிறிஸ்தவர்‌ கள்‌ ஈடுபடு 
கிறார்கள்‌. 


முன்னுரை 


உ வழிபாட்டுமுறையில்‌ அதிகப்படியான கட்‌ ண்ம்ட்‌. 
கடைப்பிடிக்க வற்புறுத்துகிறார்கள்‌. 


உ. கிறிஸ்தவத்தின்‌ சிறப்பு தன்மையை மக்களிடம்‌ எடுத்துக்கூறி 
கிறிஸ்‌ துவின்மீது நம்பிக்கையை ஏற்படுத்த தவறிவிட்டார்கள்‌. 
பிற மதத்திலிருந்து இயேசுவை சொந்த இரட்சகராக ஏற்று, 
பெற்றோர்‌, சகோதரர்கள்‌, சகோதரிகள்‌, சொந்தபந்தங்கள்‌, மற்றும்‌ 
நண்பர்கள்‌, போன்றவர்களின்‌ எதிர்ப்பை மிறியும்‌, அவமானங்களை 
தாங்கிக்கொண்டும்‌, தங்கள்‌ வாழ்வில்‌ கண்டுகொண்ட கிறிஸ்தவ 
விசுவாசத்தினை வெளியரங்கமாக அறிக்கைபண்ணி, இயேசுவை 
பிறருக்கு அறிவித்து, ஊழியத்தில்‌ சிறந்து விளங்கியவர்களின்‌ 
வாழ்க்கை குறிப்பு, சாட்சிகள்‌ மற்றும்‌ ஊழியங்களை இந்த புத்தகம்‌ 
உள்ளடக்கியிருக்கிறது. 


இரகசிய கிறிஸ்தவர்களாக இருக்கிறவர்கள்‌ இயேசுவே ஆண்டவர்‌ - 


என்று வெளிப்படையாக அறிக்கை செய்து சட்டப்பூர்வமாக அரசிதழில்‌ 
பதிவு செய்ய முன்வர வேண்டும்‌. ஏனெனில்‌ கிறிஸ்தவ விசுவாசத்தை 
வெளிப்படையாக அறிக்கை செய்யாதது, கிறிஸ்துவை சொந்த 
இரட்சகராக ஏற்றுக்‌ கொள்ளாததற்கு சமம்‌. “மனுஷர்‌ முன்பாக 
என்னை அறிக்கை பண்ணுகிறவன்‌ எவனோ, அவனை நானும்‌ 
பரலோகத்‌ திலிருக்‌ கிற என்‌ பிதாவின்‌ முன்பாக அறிக்கைப்‌ 
பண்ணுவேன்‌. ”” மத்தேயு 10:32 
பாரம்பரிய கிறிஸ்தவர்களாக இருப்பவர்கள்‌ , திருச்சபைக்கு சந்தா, 
காணிக்கை, மற்றும்‌ தசமபாகம்‌ கொடுப்பதோடு மட்டும்‌ 
நிறுத்திவிடாமல்‌, இயேசுவின்‌ போதனைகளுக்கு ஏற்றவாறு நடந்து, 
நற்சாட்சியாக வாழ முயற்சி செய்ய வேண்டும்‌ என்பதை 
எடுத்துரைப்பதுதான்‌ இந்த புத்தகத்தின்‌ பிரதான நோக்கமாகும்‌. 
கே. எஸ்‌. ஆமோஸ்‌ 

1. பாஸ்டர்‌ பால்‌ 


பாஸ்டர்‌ பால்‌ கேரள மாநிலத்தில்‌ திருச்சூர்‌ 
மாவட்டத்திலுள்ள ஏங்ஙண்டியூர்‌ என்ற 
கிராமத்தில்‌ ஒரு இந்து குடும்பத்தில்‌ 1881-ம்‌ 
ஆண்டு பிறந்தார்‌. இவரது இயற்பெயர்‌ 
ராமன்‌ குட்டி. ராமன்‌ குட்டியின்‌ பெற்றோர்‌ 
இவருடைய தாத்தாவைப்‌ போல இவரையும்‌ 


பூசாரியாக்க வேண்டும்‌ என்று விரும்பினார்கள்‌. 

ராமன்‌ குட்டியை நன்றாக படிக்கவைக்க பெற்றோர்கள்‌ 
நினைத்தனர்‌. ஆனால்‌ போதுமான வசதி இல்லாததால்‌ 3-ம்‌ வகுப்பு 
வரை தான்‌ அவரை படிக்க வைக்க முடிந்தது. அதன்‌ பிறகு வீட்டு 
தேவைகளை சந்திக்க வேலைக்கு செல்ல ஆரம்பித்தார்‌ ராமன்குட்டி. 

அந்நாட்களில்‌ இலங்கைக்கு வேலை தேடி அநேகர்‌ சென்றனர்‌. 
ராமன்குட்டியும்‌ வேலை தேடி இலங்கைக்கு சென்றார்‌. அங்கு இந்து 
குடும்பத்‌ திலிருந்து இயேசுவை சொந்த இரட்சகராக ஏற்றுக்‌ 
கொண்ட சி. எம்‌. எஸ்‌. திருச்சபைக்கு செல்லும்‌ டாக்டர்‌ அஸ்ரப்பா 
என்பவரிடம்‌ வேலைக்கு சேர்ந்தார்‌. அப்போது அவருக்கு வயது 14. 

டாக்டர்‌ அஸ்ரப்பா தன்‌ வீட்டிலே ராமன்குட்டி தங்குவதற்கு 
இடமளித்தார்‌. டாக்டர்‌ அஸ்ரப்பாவின்‌ மனைவி தன்‌ நான்கு 
ஆண்‌ பிள்ளைகளில்‌ ஒருவனைப்போல்‌ ராமன்குட்டியை 
நேசித்தார்கள்‌. அவர்கள்‌ அவனைத்‌ தங்கள்‌ பிள்ளைகளுடன்‌ 
சேர்த்து, ஞாயிறு ஆராதனைக்காக திருச்சபைக்கு அழைத்துச்‌ 
செல்வார்கள்‌. இப்படியாக ராமன்‌ கிறிஸ்தவ விசுவாசத்தை பற்றி 
ஓரளவு தெரிந்து கொண்டான்‌. ஆயினும்‌ கிறிஸ்தவனாக மாற அவன்‌ 
விரும்பவில்லை. 


பாஸ்டர்‌ பால்‌ 


டாக்டர்‌ அஸ்ரப்பாவும்‌ அவரது மனைவியும்‌ இயேசுவைக்‌ குறித்து 
ராமன்‌ குட்டியிடம்‌ அடிக்கடி கூறுவார்கள்‌. ஆனால்‌ அதை ஏற்க 
ராமன்‌ குட்டி தயங்குவான்‌. பைபிள்‌ சம்பந்தப்பட்ட பொருட்கள்‌ 
கொடுத்தால்‌ வாங்க மறுப்பான்‌. ஆயினும்‌ அஸ்ரப்பாவும்‌ அவரது 
மனைவியும்‌ அவனை தங்களது சொந்த பிள்ளையாக 
நடத்தினார்கள்‌ . 

ராமன்‌ குட்டிக்கு 18 வயது இருக்கும்போது, இயேசு கிறிஸ்‌ துவைக்‌ 
குறித்து தரிசனம்‌ கண்டார்‌. இந்த தரிசனத்தை குறித்து யாரிடமும்‌ 
சொல்லவில்லை. ஆனால்‌ இரகசியமாக பைபிள்‌ வாசிக்கவும்‌, 
ஜெபிக்கவும்‌ ஆரம்பித்தார்‌. ராமன்‌ குட்டிக்கு 21 வயது இருக்கும்‌ 
போது இயேசு கிறிஸ்துவைக்‌ குறித்து மீண்டும்‌ தரிசனம்‌ கண்டார்‌. 
அப்போது “நீ என்னைக்‌ குறித்து வெட்கப்பட்டால்‌ . . . . நான்‌ 
இராஜாவாய்‌ வரும்போது உன்னைக்‌ குறித்தும்‌ வெட்கப்படுவேன்‌ ”” 
என்று இயேசு அவரோடு பேசினார்‌. இந்த முறை அவரால்‌ அதை 
மறைத்து வைக்கு முடியவில்லை. வெளிப்படையாக கிறிஸ்தவ 
விசுவாசத்தை அறிக்கைபண்ணினான்‌. இயேசு சொந்த இரட்சகராக 
ஏற்றுக்கொண்டு சி. எம்‌. எஸ்‌. திருச்சபை போதகரால்‌ பால்‌ என்ற 
பெயரில்‌ ஞானஸ்நானம்‌ பெற்றுக்கொண்டார்‌. 


பாலின்‌ மனமாற்றத்தை அறிந்து கொண்ட அவரது பெற்றோர்‌, 
அவரை சொந்த ஊருக்கு கூட்டிட்டு வரும்படி சொந்தகாரர்களை 
இலங்கைக்கு அனுப்பினர்‌. இந்த செய்தி பாலின்‌ காதிற்கு எட்டும்‌ 
முன்பே, அவர்‌ தனது சொந்த ஊருக்கு திரும்பினார்‌. அங்கு 
அவருக்கு பலத்த எதிர்ப்பு காத்திருந்தது. எதிர்ப்பு வலுத்தப்படியால்‌, 
அவர்‌ மீண்டும்‌ இலங்கைக்கு திரும்ப நேரிட்டது. 

இலங்கையில்‌ அஸ்ரப்பாவை சந்தித்து, சொந்த ஊரில்‌ அவருக்கு 
நடந்த எல்லாவற்றையும்‌ விவரித்தார்‌. அப்போது “நீ என்ன செய்ய 
தீர்மானித்திருக்கிறாய்‌ ” என்று அஸ்ரப்பா பாலிடம்‌ கேட்டார்‌. அதற்கு 


பாஸ்டர்‌ பால்‌ 


ஒரு உபதேசியராக வேண்டும்‌ என்பதுதான்‌ எனது ஆசை” என்று 
சொன்னார்‌. உடனே கோட்டயத்தில்‌ உள்ள சி. எம்‌. எஸ்‌. வேதாகம 
கல்லூரியில்‌ சேர்ந்து இறையியல்‌ படிக்க அஸ்ரப்பா ஏற்பாடு 
செய்தார்‌. i 

சி.எம்‌. எஸ்‌. வேதாகம கல்லூரியில்‌ இரண்டு ஆண்டுகள்‌ 
ஊழியப்‌ பயிற்சி பெற்ற பிறகு, கொழும்பு மலையாள மிஷனில்‌ ஒர்‌ 
சுவிசேஷகராக நியமிக்கப்பட்டார்‌. மூன்று ஆண்டுகள்‌ சி. எம்‌. எஸ்‌. 
உபதேசியராக பணியாற்றினார்‌ . பிறகு சி. எம்‌. எஸ்‌. லிருந்து விலகி, 
ஒரு சிறிய வீட்டில்‌ ஜெபக்கூட்டத்தை நடத்திவந்தார்‌. 

பின்பு கொழும்புவில்‌ பொரல்லா என்னுமிடத்தில்‌, வாடகைக்கு 
வீடு எடுத்து, ஞாயிற்‌ றுக்‌ கிழமைகள்‌ தோறும்‌ ஆராதனை 
கூட்டங்களும்‌ ஜெபக்‌ கூட்டங்‌ களும்‌ நடத்தினார்‌. பாலின்‌ 
வல்லமையான ஊழியத்‌ தின்‌ காரணமாக ஐக்‌ கியம்‌ வளரவும்‌ 
ஐக்கியத்தில்‌ விசுவாசிகள்‌ பெருகவும்‌ செய்தார்கள்‌. கூட்டத்திற்கு 
ஏற்றவாறு கூடும்‌ இடத்தை அவர்‌ மாற்றிக்‌ கொண்டே இருந்தார்‌. 
பாஸ்டர்‌ பாலின்‌ ஊழியத்திற்கு உதவி செய்ய அநேகர்‌ அவருடன்‌ 
சேர்ந்து கொண்டனர்‌. 

1924-ம்‌ ஆண்டு இந்த ஐக்கியம்‌ இலங்கை பெந்தெகொஸ்தே 
மிஷனாக உருவானது. இலங்கை பெந்தெகொஸ்தே மிஷனை 
நிறுவுவதற்கு ஆல்வின்‌ ஆர்‌ டி ஆல்விஸ்‌ என்பவர்‌ பால்‌ 
அவர்களுக்கு உதவி செய்தார்‌. ஆரம்பம்‌ முதற்கொண்டே, 
விசுவாசிகளின்‌ வாழ்க்கைமுறை மற்றும்‌ உடை நெறியில்‌ ஒரு 
இணக்கத்தை கொண்டுவரும்‌ வகையில்‌ இந்தச்‌ சபை கவனமாய்‌ 
செயல்பட்டது. 

ஒரு தேவமனிதனின்‌ வாழ்க்கை முறையானது என்னால்‌ 
தேவசித்‌ தத்‌ தின்படியே செய்திடவேண்டும்‌ என்று பால்‌ 


பாஸ்டர்‌ பால்‌ 


வலியுறுத்தினார்‌. அவைகளை தன்னுடைய பிரசங்கம்‌, ஜெபம்‌ மற்றும்‌ 
கூட்டங்களை நடத்தும்‌ விதத்தில்‌ அவர்‌ பிரதிபலித்தார்‌. - 

முதலாம்‌ நூற்றாண்டின்‌ முதல்‌ அப்போஸ்தலர்களின்‌ அடிச்சுவடின்‌ 
வழியில்‌ நடந்து கர்த்தர்‌ கட்டளையிட்ட திருப்பணியை அவர்‌ 
செய்தார்‌. பட்டினியும்‌, இன்னல்களும்‌ அவருடைய வாழ்க்கையின்‌ 
ஒரு அங்கமாகவே இருந்தன. ஆயினும்‌, இத்தகைய தடைகளுக்கு 
நடுவிலும்‌, சிலோன்‌ (இலங்கை) மற்றும்‌ இதர நாடுகளில்‌ இருந்த 
ஐக்கியங்களை விசுவாசத்தினால்‌ பெலப்படுத்தினார்‌. 

பால்‌ அவர்கள்‌ திருவாங்கூர்‌ பகுதிக்கு சென்று திருவனந்தபுரம்‌ 
மற்றும்‌ கொல்லம்‌ பகுதியில்‌ விழிப்புணர்வு கூட்டங்களை 
நடத்தினார்‌. அந்த நாட்களில்தான்‌ இந்தியாவில்‌ பெந்தெகொஸ்தே 
சபையின்‌ ஆவிக்குரிய பணியின்‌ ஆரம்பம்‌ மங்களகரமாய்‌ 
அரங்கேறியது. இந்த ஊழியம்‌ விரிவடைந்து பல நாடுகளில்‌ 
பெந்தெகொஸ்தே சபைகள்‌ தோன்றின. 

இந்தியாவில்‌ பெந்தெகொஸ்தே சபை 1923-ஆம்‌ ஆண்டு 
தூத்துக்குடியில்‌ தொடங்கப்பட்டது. 1963-ஆம்‌ ஆண்டு, இந்த சபை 
சென்னையில்‌, சிலோன்‌ பெந்தெகோஸ்தே மிஷன்‌ எனும்‌ பெயரில்‌ 
பதிவு செய்யப்பட்டது. இச்சபை பாஸ்டர்‌ பால்‌ அவர்கள்‌ நியமித்த 
அதே உபதேசத்திலும்‌ விசுவாசத்திலும்‌ இன்னும்‌ செயல்பட்டு 
வருகின்றது. பாஸ்டர்‌ பாலின்‌ ஊழியம்‌ ஒரு விசுவாச ஊழியமாகும்‌. 
எனவேதான்‌ பெந்தெகொஸ்தே திருச்சபையை “விசுவாச இல்லம்‌” 
என்று அழைக்கிறார்‌. 

தொடர்பயணம்‌ மற்றும்‌ ஒய்வற்ற நிர்வாகப்‌ பணியின்‌ விளைவாக 
பாஸ்டர்‌ பால்‌ அவர்களின்‌ உடல்நிலை மிகவும்‌ பெலவீனமடைந்தது. 
உடல்‌ பெலவீனத்தின்‌ காரணமாக அதிக இன்னலை அனுபவித்த 
இவர்‌, 1945-ஆம்‌ ஆண்டு ஜூலை மாதம்‌ 4-ஆம்‌ தேதி கர்த்தருக்குள்‌ 
நித்திரையடைந்தார்‌. 


பாஸ்டர்‌ பால்‌ 


பெந்தெகொஸ்தே மிஷன்‌ என்பது உலகின்‌ மிகப்‌ பெரிய 
பெந்தெகொஸ்தே திருச்சபை பிரிவுகளில்‌ இதுவும்‌ ஒன்றாகும்‌. உலக 
முழுவதிலும்‌ இதனுடைய கிளை சபைகள்‌ உள்ளன. மொத்தம்‌ 65 
நாடுகளில்‌ 2,500,000 விசுவாசிகள்‌ உள்ளனர்‌. பத்திரிக்கை 
ஊழியம்‌, கைப்பிரதி ஊழியம்‌ என்று பல ஊழியங்களை 
இத்திருச்சபை செய்து வருகிறது. வருடாவருடம்‌ சர்வதேச 
கூட்டங்கள்‌ நடைபெறுகின்றன. ஒவ்வொரு வருடமும்‌ நவம்பர்‌ மாதம்‌ 
சர்வதேச இளைஞர்‌ கூட்டம்‌ நடைபெறுகிறது. 


kx 


2. கைலாச மகரிஷி 


கைலாச மகரிஷி எகிப்திலுள்ள அலெக்சாண்டிரியா பட்டணத்தில்‌ 
1594 ஆம்‌ ஆண்டு ஒரு தீவிரமான முஸ்லீம்‌ குடும்பத்தில்‌ பிறந்தார்‌. 
முகமது நபியை தீவிரமாக பின்பற்றுபவராக வளர்க்கப்பட்டார்‌. நல்ல 
ஆவிக்குரிய ஞானம்‌ வரும்படியாக, தனது 30-ம்‌ வயதில்‌ 
உலகத்தைத்‌ துறந்து, துறவிபோல்‌ வாழ்ந்து, இரவும்‌ பகலும்‌ 
தியானத்‌ திலே கழித்தார்‌. ஆனாலும்‌ அவர்‌ ஆத்‌ துமாவில்‌ 
கொஞ்சமும்‌ அமைதியோ, சந்தோஷமோ உண்டாகவில்லை. 

இப்படி ஆத்தும வருத்தத்தோடு இருக்கையில்‌, ஒரு நாள்‌ 
இந்தியாவிலிருந்து ஒரு கிறிஸ்தவ ஊழியர்‌ பிரசங்கம்‌ பண்ண 
எகிப்து வந்திருப்பதாகக்‌ கேள்விப்பட்டு, அவரைப்‌ பார்க்க 
சென்றார்‌. அவரைப்‌ பார்க்க காத்துக்கொண்டிருக்‌ கையில்‌ , 
எதிர்பாராத விதமாக அந்த ஊழியர்‌ இவர்முன்‌ தோன்றினார்‌. 

“இயேசு ஒர்‌ இரட்சகர்‌, பாவங்களை மனனிக்கிறவர்‌, 
வருத்தப்பட்டு பாரம்‌ சுமப்பவர்களுக்கு இளைப்பாறுதல்‌ தருகிறவர்‌ ” 
என்று இயேசு கிறிஸ்து பற்றிக்‌ கூறினார்‌. சில நாட்கள்‌ அவரிடம்‌ 
இயேசு கிறிஸ்துவைப்‌ பற்றி நன்றாக விவரித்தார்‌. அதைக்‌ கேட்டு, 
இவரின்‌ உள்ளம்‌ இயேசு கிறிஸ்துவின்‌ மேல்‌ இழுக்கப்பட்டு, 
இயேசுவை இரட்சகராக ஏற்றுக்கொண்டார்‌. 


இயேசு கிறிஸ்துவை ஏற்றுக்கொண்டவுடன்‌ இவர்‌ ஆத்துமா 
சொல்லி முடியாத சந்தோஷத்தினாலும்‌, சமாதானத்தினாலும்‌ நிரம்பி 
வழிந்தது. இந்த சந்தோஷம்‌ பிறருக்கும்‌ கிடைக்க வேண்டும்‌, 
பிறருக்கு சுவிசேஷம்‌ அறிவிக்க வேண்டும்‌ என்று அவர்‌ உள்ளம்‌ 
பற்றி எரிந்ததால்‌, அவருக்கு இயேசுவை பற்றி சொன்ன ஊழியரோடு 
இணைந்து ஊழியம்‌ செய்ய ஆரம்பித்தார்‌. 


கைலாச மகரிஷி 


மகரிஷியை ஆண்டவருக்குள்‌ நடத்திய அந்த ஊழியரின்‌ பெயர்‌ 
எர்னாஸ்‌. இவர்‌ பரிசுத்த ஃப்ரான்சிஸ்‌ சேவியரின்‌ நெருங்கிய 
உறவினராவார்‌. எர்னாஸ்‌ இரட்‌ சிக்‌ கப்பட்டவுடன்‌ தன்‌. மாமா 
ஃப்ரான்சிஸ்‌ சேவியரைப்‌ போல உலகமெங்கும்‌ சென்று சுவிசேஷம்‌ 
அறிவித்து வந்தார்‌. இவர்‌ இந்தியாவில்‌ பல வருடங்கள்‌ தங்கி 
ஊழியம்‌ செய்தார்‌. இவர்‌ பேரரசர்‌ அக்பர்‌ (1556-1605), மற்றும்‌ பல 
பெரிய மதத்தலைவர்களுக்கு ஞானஸ்நானம்‌ கொடுத்திருக்கிறார்‌. 

எர்னாஸுடன்‌ பல வருடங்கள்‌ இணைந்து ஊழியம்‌ செய்த 
மகரிஷியை, ஆவியானவரின்‌ நடத்துதல்படி தனியே பிரிந்து போய்‌ 
ஊழியம்‌ செய்யும்படி குரு எர்னாஸ்‌ வலியுறுத்தினார்‌. மகரிஷி அதற்கு 
கீழ்படிந்து பல ஊர்கள்‌ மற்றும்‌ பல நாடுகளுக்கு சென்று ஊழியம்‌ 
செய்தார்‌. அதனால்‌ அவருக்கு 21 மொழிகள்‌ சரளமாக பேசத்‌ 
தெரியும்‌. 


105 வயதானபோது, முன்போல்‌ தீவிரமாக அலைந்து ஊழியம்‌ 
செய்ய சரீரம்‌ இடங்கொடுக்காததால்‌, எஞ்சியுள்ள வாழ்நாட்களை 
ஒரிடத்தில்‌ தங்கி ஜெபத்தில்‌ கழிக்கலாம்‌ என்று நினைத்‌ துபோது, 
அவர்‌ ஊழியம்‌ செய்யும்போது அவரை கவர்ந்த அழகான, 
அமைதியான கைலாய பர்வதம்‌ (இமயமலை) அவருக்கு ஞாபகம்‌ 
வந்தது. அங்கே சென்று ஒரு குகையில்‌ தங்கி அங்கிருக்கும்‌ 
மூலிகைகள்‌, கீரைகள்‌, பழங்களைத்‌ தின்று வாழ்ந்து வந்தார்‌. 
குளிர்காலத்தில்‌ கரடிகள்‌ குகைக்குவர இவரும்‌ கரடிகளும்‌ ஒன்றாய்‌ 
படுத்‌ துக்கொள்வார்களாம்‌! 

இப்படியே சில வருடங்கள்‌ போக, எடுத்துக்‌ கொள்ளும்படி 
ஆண்டவரை நோக்கித்‌ தீவிரமாக ஜெபிக்க, ஒரு நாள்‌ செட்‌ 
அடிக்கும்‌ சத்தம்‌ கேட்டிருக்கிறது. இவரது ஆன்மீகக்‌ கண்கள்‌ 
திறக்கப்பட, பல தேவ தூதர்கள்‌, இவர்‌ இருந்த குகைக்கு இறங்கி 


கைலாச மகரிஷி 


வருவதைக்‌ கண்டிருக்கிறார்‌, பின்னால்‌ இயேசு கிறிஸ்துவும்‌ 
வந்திருக்கிறார்‌. ழ்‌ 

“மகனே, என்‌ வருகை சீக்கிரத்தில்‌ சம்பவிக்கப்போகிறது. 
அதுவரை நீ உலகத்தில்தான்‌ இருக்க வேண்டும்‌. உனக்கு 
மரணமில்லா சரீரம்‌ இன்றிலிருந்து அளிக்‌ கப்படுகிறது. 
பாவத்‌ திலிருந்து சுத்திகரிக்கப்பட்ட இதயமும்‌ கொடுக்‌ கப்படும்‌. 
சரீரம்‌ இங்கிருக்க ஆவியில்‌ பூமியியெங்கும்‌ சென்று சபையின்‌ 
நிலையறிந்து மக்களுக்காக மன்றாடுவதே உன்‌ பணி” என்று 
அவரிடம்‌ சொல்லிவிட்டு இயேசு மறைந்து விடுகிறார்‌. 


அன்றிலிருந்து இன்றுவரை மகரிஷி அந்த வேலைதான்‌ செய்து 
வருகிறார்‌. தங்களுடைய பெயர்‌ என்ன என்று சாது சுந்தர்‌ சிங்‌ 
அவரிடம்‌ கேட்டதற்கு, “முன்பு சாதாரண மனிதனாய்‌ இருந்தபோது 
எனக்கு ஒரு பெயர்‌ இருந்தது. இப்ப 8111 போய்‌ 803 முழுமையாக 
உள்ளிருப்பதால்‌ என்‌ பெயர்‌ கிறிஸ்டியன்‌ (Chரர்5tiக)” என்று 
சொன்னாராம்‌. 


3. போதகர்‌ என்‌. ஜீவானந்தம்‌ 


என்‌. ஜிவானந்தம்‌ ஒரு திருச்சபை போதகர்‌ 
மற்றும்‌ சுவிசேஷகர்‌. கிறிஸ்துவை அறியாத ஒரு | 
இந்து குடும்பத்தில்‌ பிறந்தவர்‌, இவரது சொந்த | 
ஊர்‌ தமிழ்நாட்டில்‌, விழுப்புரம்‌ மாவட்டத்தில்‌ 
உள்ள சாலம்பாளையம்‌ என்ற கிராமம்‌ ஆகும்‌. 

எட்டு வருட பள்ளிப்‌ படிப்புக்குப்‌ பின்னர்‌, தன்‌ 
தந்தையைப்‌ போலவே ஆசிரியராக விரும்பி, 
விழுப்புரம்‌ அருகில்‌ உள்ள கத்தோலிக்க பள்ளி ஒன்றில்‌ ஆசிரியர்‌ 
பயிற்சியை மேற்கொண்டார்‌. வெற்றிகரமான ஆசிரியர்‌ பயிற்சிக்கு 
பின்னர்‌, 1951 ஆம்‌ ஆண்டு சென்னையில்‌ உள்ள ஒரு பள்ளியில்‌ 
ணி நியமன ஆணை கிடைக்கவே, சென்னைக்கு இடம்பெயர்ந்து, 
பூசிரியர்‌ பணியினை செய்து வந்தார்‌. அந்த நாட்களில்‌ 
ி. மு. க-வின்‌ மீதுள்ள அளவுக்கடந்த பற்றால்‌ கழகத்தின்‌ தீவிர 
கொண்டனாய்‌ பணியாற்றி வந்தார்‌. 


1957 ஆம்‌ ஆண்டு லேமென்‌ சுவிசேஷ ஐக்கியத்தின்‌ மூலமாக 
கிறிஸ்துவை அறிந்துகொண்டு, மனமாற்றம்‌ அடைந்து, புதுவாழ்வை 
பெற்றார்‌. இரட்சிக்கப்பட்ட சில நாட்களிலேயே சுவிசேஷகராக 
நற்செய்தியை அறிவிக்க ஆரம்பித்தார்‌. 1960 ஆம்‌ ஆண்டு பரிசுத்த 
ஆவியின்‌ அபிஷேகம்‌ பெற்று, பகுதி நேரமாக ஊழியம்‌ செய்து 
வந்தார்‌. 1968 இல்‌ தனது ஆசிரியர்‌ பணியினை ராஜினாமா செய்து 
முழுநேர ஊழியத்திற்கு தன்னை ஒப்புக்கொடுத்தார்‌. 

இந்த நாட்களில்தான்‌ ஜீவானந்தம்‌ அவர்களுக்கு அப்போஸ்தல 
கிறிஸ்தவ சபைகளுடனான (ACA) நெருக்கும்‌ அதிகமானது. ப 
ஆம்‌ ஆண்டு சி.பி.டி. அருமைநாயகம்‌ அவர்களின்‌ முயற்சியில்‌, 


போதகர்‌ என்‌. ஜீவானந்தம்‌ 


முதன்முறையாக கடல்‌ கடந்து யாழ்பாணம்‌ சென்று அங்கு நற்செய்தி 
பணி செய்தார்‌. இவர்‌ நடத்தி வந்த முழு இரவு ஜெபங்கள்‌ சென்னை 
பட்டணத்தில்‌ அநேகரை கிறிஸ்துவின்‌ ஊழியத்தை செய்ய 
எழுப்பிவிட்டது. “இயேசு அழைக்கிறார்‌ ஊழியங்கள்‌ ”” நிறுவனர்‌ 
சகோதரர்‌ டி.ஜி.எஸ்‌ தினகரன்‌ அவர்கள்‌ இந்த முழு இரவு 
ஜெபங்களில்‌ தவறாமல்‌ கலந்து கொள்வார்‌. 


1983 முதல்‌ 1990 வரை வேல்ட்‌ மிஷனரி இவான்ஜிலிசம்‌ - 
மெட்ராஸ்‌ என்ற ஸ்தாபனத்தை நிர்வகித்தார்‌. 1990 ஆம்‌ ஆண்டு 
தேவனுடைய தரிசனத்தை பெற்று “மகிழ்ச்சி” என்ற திருச்சபையை 
தொடங்கினார்‌. மகிழ்ச்சி பத்திரிக்கையின்‌ ஆசிரியராகவும்‌, அதன்‌ 
ஸ்தாபகராகவும்‌ விளங்கினார்‌. 

போதகர்‌ ஜீவானந்தம்‌ மூலமாக தான்‌ பாஸ்டர்‌ D. மோகன்‌ 
(NLAG) கிறிஸ்துவின்‌ ஊழியத்திற்கு தன்னை ஒப்புக்‌ கொடுத்தார்‌. 
“திருக்கரத்தால்‌ தாங்கி என்னை... '” என்ற பாடலை இயற்றிய 
சகோ. J. பீட்டர்‌ அவர்களுக்கு ஜீவானந்தம்‌ தான்‌ புதுவாழ்வு 
கொடுத்தார்‌ என்று சொன்னால்‌ அது மிகையாகாது. தான்‌ செல்லும்‌ 
இடமெல்லாம்‌ சகோ. ].17 பீட்டரை அழைத்து சென்று மக்களுக்கு 
அறிமுகப்‌ படுத்தினார்‌. இவ்வாறு பல வல்லமையான 


தேவமனிதர்களை உருவாக்கியுள்ளார்‌. 


பேரின்ப பெரு விழா, முழு இரவு ஜெபம்‌ , பெந்தகொஸ்தே, 
திருவசன பண்டிகை, மகிழ்ச்சி ஊழியம்‌ போன்ற ஊழியங்களை 
ஏற்படுத்தி, 50 ஆண்டுகள்‌ தேவனுடைய ஊழியத்தை செய்த இவர்‌, 
2006-ம்‌ ஆண்டு தேவணன்டை சேர்ந்தார்‌. 


KK 

4. பேகம்‌ பில்குயிஸ்‌ ஷேக்‌ 


வில்‌ ஷேக்‌ மலிஸ்சானில்‌ உள்ள 
WT MRSS ராலலமிண்டியில்‌ உயர்குடி 
இலிலாமை சூடுமிபகுஇல்‌ பிறந்தவர்‌. இவர்‌ 

NNN Ss கைலைக்கும்‌ அரசியல்‌ 
விக சூம்‌ Meum இவர்‌ இயேசு 
விலையை சூடுக்து கண்ட குரிசனத்தினால்‌ 
லைல லிரூந்து கிறில்குவத்திற்கு மாறியவர்‌ 
உன இ இவையும்‌ நன்கு அறியப்பட்டவர்‌. 

இல்‌ ஆண்டு இவருடைய பெற்றோர்‌ இறந்து விட்டதாலும்‌, 
இல்‌ ஆவர்‌ இலைக்‌ கைவிட்டதாலும்‌ லண்டன்‌ மற்றும்‌ 
(வினை ஒலை லிட்‌ டு, இமயமலை அடிவாரத்தில்‌ உள்ள அவருடைய 
மைனோ லை வாழந்து வாஹ்‌ என்ற இடத்தில்‌ உள்ள குடும்பப்‌ 
ப வ ஷை வீட்டில்‌ சூடிலேஜினார்‌. அங்கு அவருக்கு உதவி செய்ய 
ல வலேலைக்காரர்சூல்‌ இருந்தனர்‌. ஆயினும்‌ அங்கு ஒரு மாய 
இரியல்‌ வாழ்ந்து வந்தார்‌. தனிமை அவரை வாட்டியது. தனது 
கணவனால்‌ கைவஷிடப்பட்டதை நினைத்து வருந்தினார்‌. 


வாழ்க்கையை வெறுத்தார்‌. 


இந்நிலையில்‌ வாழ்க்கையின்‌ நோக்கத்தை அறிய, குரானை மிக 
ஆழமாக படிக்கு ஆரம்பித்தார்‌. அப்படி படித்துக்‌ கொண்டிருக்கும்‌ 
பொழுது சூரானில்‌ பல இடங்களில்‌ இயேசு என்ற பெயர்‌ 
சூஜிப்பிடப் பட்டிருப்பதைக்‌ கவனித்‌ தார்‌. மேலும்‌ இயேசுவின்‌ 
போகனைகளை படிக்கால்‌ தனக்கு பயனுள்ளவைகளாக இருக்கும்‌ 
என்று நினைத்தார்‌. அதனால்‌ அவருக்கு தெரிந்த ஒரு 
கிறிஸ்குவரிடம்‌ பைபில்‌ வாங்கி படிக்க ஆரம்பித்தார்‌. 


il 


பேசும்‌ பில்குமிஸ்‌ ஷேக்‌ 


“அந்தப்படி: எனக்கு ஜனங்களல்லாதவர்களை என்னுடைய 


ஜனங்கள்‌ என்றும்‌, சிநேகிக்கப்படாதிருந்தவளைச்‌ சிநேகிக்கப்‌ 


பட்டவர்‌ என்றும்‌ சொல்லி அழைப்பேன்‌, நீங்கள்‌ என்னுடைய 
ஜங்களல்லவெள்று அவர்களுக்குச்‌ சொல்லப்பட்ட இடத்திலே. 
அவர்கள்‌ ஜீவனுள்ள தேவனுடைய பிள்ளைகள்‌ என்னப்படுவார்கள்‌ 
எண்று ஓசியாவின்‌ தீர்க்கதரிசனத் தில்‌ சொல்லியிருக்‌ கிறது” 
(ரோமர்‌ 9:25-26) என்ற வசனங்கள்‌ இவரை மிகவும்‌ கவர்ந்தன. 
குரானை படிக்கும்போது கிடைக்காத சமாதானம்‌, வேதா 


படிக்கும்போது கிடைத்தது. 3 


ஒரு நாள்‌ யோவான்ஸ்நானகன்‌, தேவன்‌, இயேசு, மற்றும்‌ பரிசுத்த 
ஆவியானவர்‌ குறித்து தரிசனம்‌ கண்டார்‌. அதன்‌ விளைவாக 
இயேசுவை சொந்த இரட்சகராக ஏற்றுக்கொண்டு ஞானஸ்நானம்‌ 
பெற்றுக்கொண்டார்‌. இதை கேள்விப்பட்ட, இவரது குடும்பத்தினர்‌ 
இவரை எதிர்த்தனர்‌. இயேசுவை ஆண்டவராக ஏற்றுக்‌ 
கொண்டபடியால்‌, பல இஸ்லாமிய நண்பர்களை இவர்‌ இழந்தார்‌. 
இவர்‌ கிறிஸ்தவ விசுவாசத்தை வெளியரங்கமாக அறிக்கை 
செய்தபடியால்‌, பல கொலை மிரட்டல்களுக்கு உள்ளானார்‌. 

1968-ம்‌ ஆண்டு சிங்கப்பூரில்‌ நடந்த ஆயிரக்கணக்கான மக்கள்‌ 
பங்குபெற்ற பில்லி கிரஹாம்‌ க்ருசேட்டில்‌ செய்தியுடன்‌ தனது 
சாட்சியை பகிர்ந்துக்‌ கொண்டார்‌. 1972-ம்‌ ஆண்டு பாகிஸ்தான்‌ 
இராணுவ தளபதி அவரின்‌ கிறிஸ்தவ விசுவாசத்திற்கு எதிராக குரல்‌ 
எழுப்பியபோது, அரசு சார்பற்ற அமைப்பான சமாரிடன்‌ பர்ஸ்‌ மற்றும்‌ 
வேல்ட்‌ விஷன்‌ நிறுவன தலைவரான ராபர்ட்‌ பியர்ஸின்‌ உதவி மூலம்‌ 
அமெரிக்காவில்‌ குடியேறினார்‌. டக 

அமெரிக்‌ காவில்‌ 40 வருடங்‌ கள்‌ வசித்த இவர்‌, பல 
இடங்களிலும்‌, சபை கூட்டங்களிலும்‌, பொது மாநாடுகளிலும்‌, பில்லி 
கிரஹாம்‌ க்‌ ருசேட்களிலும்‌ செய்தி கொடுத்துள்ளார்‌. இவர்‌ 
1997-ம்‌ ஆண்டு கர்த்தருக்குள்‌ நித்திரை அடைந்தார்‌. 

பேகம்‌ பில்குயிஸ்‌ ஷேக்‌ 


“பிதாவே என்று அழைக்கத்‌ துணிந்தேன்‌” என்ற புத்தகத்தில்‌ 
தனது சாட்சியை கூறியுள்ளார்‌. இந்த புத்தகம்‌ 1978-ம்‌ ஆண்டு 
வெளியிடப்பட்டது, இது ஒரு சிறந்த கிறிஸ்தவ இலக்கிய மற்றும்‌ 
சுவிசேஷ புத்தகம்‌ ஆகும்‌. உலகம்‌ முழுவதிலும்‌ 300000 
பிரதிகளுக்கும்‌ அதிகமாக விற்பனையான ஒரு சிறந்த புத்தகமாகும்‌. 

இந்த புத்தகம்‌ 20-ம்‌ நூற்றாண்‌ டின்‌ இஸ்லாமியர்‌ 
இரச்சிக்கப்பட்டு சாட்சி கொடுக்கிற மிகச்‌ சிறந்த புத்தகங்களில்‌ 
ஒன்றாக கருதப்படுகிறது. இந்தப்‌ புத்தகம்‌ பல மொழிகளில்‌ 
மொழிப்பெயர்க்கப்பட்டு வெளியிடப்பட்டுள்ளது. 


kx 


5. போதகர்‌ எம்‌.கே. சாம்‌ சுந்தரம்‌ 


போதகர்‌ சாம்‌ சுந்தரம்‌ சென்னையில்‌ 
புரசைவாக்கம்‌ பகுதியில்‌ உள்ள அப்போஸ்தல 
கிறிஸ்தவ சபையின்‌ தலைமைப்‌ போதகராக 
பணியாற்றியவர்‌. இவர்‌ அப்போஸ்தல 
கிறிஸ்தவ சபையை நிறுவிய பாஸ்டர்‌ 
ஜி. சுந்தரின்‌ சகலை ஆவார்‌. 


சாம்‌ சுந்தரம்‌ ஒர்‌ ஆச்சாரமான இந்து R= 
குடும்பத்தை சேர்ந்தவர்‌. குழந்தை பருவத்தில்‌ மிகவும்‌ இந்து 
சமயப்பற்றுள்ளவராக காணப்பட்டார்‌. இந்து கோவில்களுக்கு 
சென்று விக்கிரகங்கள்‌ முன்பாக மண்டியிட்டு மிகுந்த பயபக்தியுடன்‌ 
வேண்டுதல்‌ செய்வார்‌. 

1947-ம்‌ ஆண்டு இவருடைய அப்பாவும்‌, மூத்த சகோதரரும்‌ 
இயேசுவை சொந்த இரட்சகராக ஏற்றுக்கொண்டு ஞானஸ்நானம்‌ 
பெற்றனர்‌. ஆனால்‌ இவர்‌ மட்டும்‌ இயேசுவை ஏற்றுக்கொள்ள 


வில்லை. 


இவருடைய குடும்பத்தினரும்‌ நண்பர்களும்‌ இயேசுவை குறித்தும்‌ 
அவருடைய இரட்சிப்‌ பைக்‌ குறித்தும்‌ அவரிடம்‌ அடிக்கடி 
கூறுவார்கள்‌. ஆனால்‌ அதினால்‌ எந்த பயனும்‌ எற்படவில்லை. 
ஆயினும்‌ அவருடைய குடும்பத்தினர்‌ தொடர்ந்து இயேசுவை குறித்து 
அவரிடம்‌ கூறி வந்தனர்‌. அதன்‌ பயனாக, 1954-ம்‌ ஆண்டு ஜுலை 
மாதம்‌ 11-ந்‌ தேதி இயேசு தன்‌ சொந்த இரட்சகராக ஏற்றுக்கொண்டு 
ஞானஸ்நானம்‌ பெற்றார்‌. 

பாஸ்டர்‌ சுந்தரம்‌ தனது இரட்சிப்பின்‌ அனுபவத்தைக்‌ குறித்து 
பின்வருமாறு விவரிக்கிறார்‌ : “1954-ம்‌ ஆண்டு இயேசு கிருபையாக 

என்னை இரட்சித்தார்‌. நான்‌ இரட்சிக்கப்படுவதற்கு முன்பு, ஒரே 
ஒரு கடவுள்தான்‌ இருக்கிறார்‌. அவர்‌ பல பெயர்களால்‌ அழைக்கப்‌ 
படுகிறார்‌ என்று நினைப்‌ பதுணி டு. ஒவ்வொருவரும்‌ தான்‌ 
விரும்பியபடி கடவுளை ஆராதிக்க உரிமை உண்டு என்றும்‌ நான்‌ 
நம்பினேன்‌. பக்தியுள்ள இந்து பக்தராக இருந்தாலும்‌, 
பாவத்திலிருந்து எனக்கு விடுதலை கிடைக்கவில்லை. எனக்குள்‌ 
எப்பொழுதும்‌ ஒரு போராட்டம்‌ இருந்தது. ஆகையால்‌ நான்‌ 
ஆர்வமுடன்‌ சத்தியத்தை தேட ஆரம்பித்தேன்‌. இயேசு கிறிஸ்‌ துவைப்‌ 
பற்றி தெரிந்துகொள்ள எனக்கு ஒரு விருப்பம்‌ இருந்தது. 
முழுமனதோடு இயேசுவை நான்‌ தேடியதால்‌, நான்‌ ஒரு பாவி என்று 
உணர்த்தப்பட்டேன்‌. இயேசு கிறிஸ்து என்‌ பாவங்களுக்காக 
சிலுவையில்‌ மரித்து, அடக்கம்பண்ணப்பட்டு, மறுபடியும்‌ மூன்றாம்‌ 
நாளில்‌ உயிர்ந்தெழுந்தார்‌ என்றும்‌, இவர்‌ இன்று உயிரோடு 
இருக்‌ கிறார்‌ என்றும்‌ நான்‌ அறிக்கையிட்டேன்‌. நித்திய 
நரகத்தலிருந்து எனது ஆத்துமாவை மீட்க இயேசு ஒருவரால்தான்‌ 
முடியும்‌ என்று நான்‌ அறிந்து கொண்டேன்‌. ”” 

தனது ஆவிக்குரிய பிறந்த நாளைக்‌ குறித்து கூறும்போது 
“எங்களது குடும்பத்தில்‌ நாங்கள்‌ நாட்களை விசேவித்துக்‌ 
கொண்டாடுவது வழக்கமல்ல. திருமணமான பின்புதான்‌ எனது 
மனைவி எனது பிறந்த நாளைக்‌ குறிப்பிட்டு ஸ்தோத்தரிக்கச்‌ 
செய்வார்கள்‌. அதற்குமுன்பு நானோ, எனது குடும்பத்தினரோ 
அவ்வாறு செய்தது இல்லை. நான்‌ இவ்வுலகில்‌ பிறந்த நாளைக்‌ 
காட்டிலும்‌, எனது ஆவிக்குரிய பிறந்தநாளைத்‌ தான்‌ அதிக 
முக்கியப்படுத்துவேன்‌ ”” என்றார்‌. ia 

தனது வாலிபவயதில்‌ உயர்‌ நிலை பள்ளி மாணவர்கள்‌ மத்தியிலும்‌ 
கல்லூரி மாணவர்கள்‌ மத்தியிலும்‌ அச்சிட்டு வைத்திருந்த தனது 
சாட்சியை விநியோகம்‌ செய்வார்‌. திறந்த வெளி பிரசங்கம்‌ மற்றும்‌ 
கிராம ஊழியத்திற்கு வாலிபர்களை ஒருங்கிணைப்பார்‌. தேவ 

கிருபையால்‌ பாவத்தில்‌ சிக்கிக்கொண்ட வாலிபர்களுக்கு 
போதிக்‌ கவும்‌, ஆலோசனைக்‌ கொடுக்கவும்‌, அவர்களை 
எச்சரிக்கவும்‌ செய்வார்‌. 

கல்லூரியில்‌ பி. காம்‌. ஹானர்ஸ்‌ படித்துக்கொண்டிருக்கும்போது: 
தனது சகமாணவர்களுக்கு இயேசுவைப்‌ பற்றிய கைப்பிரதியை 
கொடுப்பதுண்டு. இவரால்‌ ஒருங்கிணைக்கப்பட்ட கூட்டங்களினால்‌ 
ஆசீர்‌ வதிக்‌ கப்பட்ட அநேகர்‌ இயேசுவை ஏற்றுக்கொண்டு 
ஞானஸ்‌ நானம்‌ பெற்றனர்‌. 


கல்லூரி படிப்பை முடித்த பின்பு, பல நிறுவனங்களிலிருந்து நல்ல 
வேலை வாய்ப்புகள்‌ வந்தன. ஆனால்‌ இயேசுவுக்கு ஊழியம்‌ செய்ய 
வேண்டும்‌ என்று தீர்மானித்து, பாஸ்டர்‌ ஜி.சுந்தரம்‌ அவர்களுடன்‌ 
இணைந்து தேவ ஊழியத்தை செய்தார்‌. 

ஏறக்குறைய 28 ஆண்டுகள்‌ இவர்‌ அப்போஸ்தல கிறிஸ்தவ 
சபையின்‌ ஸ்தாபகரும்‌ தலைமை போதகருமாயிருந்‌ த போதகர்‌ 
ஜி. சுந்தரம்‌ அவர்களுக்கு ஊழியத்தில்‌ உதவியாக இருந்தார்‌. 
1989-ஆம்‌ ஆண்டு போதகர்‌ ஜி.சுந்தரம்‌ அவர்கள்‌ கர்த்தருக்குள்‌ 
நித்திரையடைந்ததும்‌, தேவ தீர்மானத்தின்படியே போதகர்‌ எம்‌. கே. 
சாம்‌ சுந்தரம்‌. அவர்கள்‌ இந்த ஊழியத்தின்‌ தலைமை பொறுப்பை 
ஏற்றார்‌. 

தலைமை போதகராக இந்த திருச்சபையை தேவனுடைய 
வழிகளிலே மிகவும்‌ செம்மையாய்‌ நடத்தினார்‌. அவர்‌ கொடுத்த தேவ 
செய்திகளின்‌ மூலம்‌ அநேகர்‌ தொடப்பட்டு தேவ ஆசீர்வாதத்தை 
பெற்றுக்கொண்டார்கள்‌ . அவரைக்‌ கொண்டு தேவன்‌ இந்த 
ஊழியத்தின்‌ எல்லைகளை எல்லா பகுதிகளிலும்‌ விரிவாக்கினார்‌. 

இந்த ஊழியத்தின்‌ அதீத வளர்ச்சிக்கு போதகர்‌ எத்து ச 
சுந்தரம்‌ ஒரு ஊந்து சக்தியாக விளங்கினார்‌ தி அது 
மிகையாகாது. பல நாடுகளுக்கு சென்று பல கூட்டங்கள்‌ மற்றும்‌ 

கருத்தரங்குகளில்‌ கலந்து கொண்டு தேவ செய்தியை 
அளித்திருக்கிறார்‌. 

இவருடைய காலத்தில்‌ ஆயிரக்‌ கணக்‌ கான ஆத்துமாக்கள்‌ 
ஒவ்வொரு ஆண்டும்‌ சபையில்‌ இணைந்தார்கள்‌ . ஒவ்வொரு 
ஞாயிற்றுக்‌ கிழமைகளில்‌ 10 ஆயிரம்‌ பேர்‌ ஆராதனையில்‌ கலந்து 
கொண்டார்கள்‌. தலைமை போதகராக சாம்‌ சுந்தரம்‌ இருந்தபோது 
இக்திருச்‌ சபையில்‌ 30,000 விசுவாசிகள்‌ இருந்தனர்‌. 110 கிளை 
சபைகள்‌ இருந்தன. 

1961-ம்‌ ஆண்டு பாஸ்டர்‌ ஜி. சுந்தரின்‌ மனைவியின்‌ தங்கை 
லீலாவதியை திருமணம்‌ செய்துகொண்டார்‌. இவரது துணைவியார்‌ 
ஊழியத்‌ தில்‌ தூணாகவும்‌, அவர்‌ எடுக்கும்‌ முயற்சிகளில்‌ 
உறுதுணையாகவும்‌ உற்சாகமூட்டுபவராகவும்‌ இருந்தார்‌. குடும்பமாக 
துபாய்‌, இங்கிலாந்து, அமெரிக்கா மற்றும்‌ பல அயல்நாடுகளுக்கு 
சென்று ஊழியம்‌ செய்து, தேவனுடைய நாமத்தை 
மகிமைப்படுத்தினார் கள்‌. 

ஒருமுறை ஊழியத்தைக்‌ குறித்து பின்வருமாறு கூறினார்‌ : 
“என்னுடைய வாழ்க்கையில்‌ கர்த்தர்‌ என்னை அழைத்த அழைப்பை 
நான்‌ அறிவேன்‌. அவருடைய அழைப்பின்‌ சத்தம்‌ என்‌ காதுகளில்‌ 
தெளிவாக விழுந்தது. அதுவே என்னை இந்நாள்வரை ஊழியத்தில்‌ 
நிலைத்து நிற்க பெலன்‌ தருகிறது. தேவ கிருபையால்‌ என்னுடைய 
ஊழியத்திலேயும்‌ சில கிளை சபைகள்‌ ஸ்தாபிக்கப்பட்டு முன்னேறி, 
இன்று பெரிய சபைகளாக விளங்குகின்றன. தேவன்‌ எனக்கு அளித்த 
மற்றொரு கிருபையைக்‌ குறித்துச்‌ சொல்ல விரும்புகிறேன்‌. பரிசுத்த 
ஆவியினைப்‌ பெறாத நூற்றுக்‌ கணக்கான மக்களை, அந்நிய 
பாஷையின்‌ அடையாளத்‌ துடன்‌ அபிஷேகம்‌ பெறும்‌ இல்‌ ல்‌ ம 
வழிநடத்‌ தியிருக்‌ கிறேன்‌. ஊழியப்பாதையின்‌ கஷ்டங்கள்‌, 
பற்றாகுறைகள்‌, தப்பெண்ணங்கள்‌, வியாதிகள்‌, பெலவீனங்கள்‌ 

இவை எல்லாவற்றிலும்‌ தேவன்‌ எனக்குப்‌ போதுமான கிருபை 
அளித்து தாங்கி வந்தார்‌. இப்போதும்‌ தாங்குகிறார்‌. இனிமேலும்‌ 
தாங்குவார்‌ என்பது உறுதி. ”” 

அப்போஸ்தல கிறிஸ்தவ சபையின்‌ தலைவரும்‌, தலைமைப்‌ 
போதகருமாய்‌ இருந்த பாஸ்டர்‌ சாம்‌ சுந்தரம்‌ 2015-ஆம்‌ ஆண்டு, 
மே மாதம்‌ 7-ஆம்‌ தேதி தன்னுடைய ஒட்டத்தை முடித்து மகிமையில்‌ 
பிரவேசித்தார்‌. 

அவர்‌ மறைந்தாலும்‌, அன்னாரது அர்ப்பண ஜீவியம்‌ 
பல்லாயிரக்கணக்கான மக்களை தேவனிடத்தில்‌ வழிநடத்தவும்‌, 
அவர்‌ சபையின்மேல்‌ கொண்ட பாரம்‌ மற்றும்‌ ஊழியம்‌ தற்கால மற்றும்‌ 
வருங்கால ஊழியர்களுக்கு ஓர்‌ முன்‌உதாரணமாக இருக்கும்‌ 
என்பதில்‌ சிறிதளவும்‌ சந்தேகமில்லை. 


3 

6. அருட்சகோதரி நிர்மலா ஜோஷி 


அருட்சகோதரி நிர்மலா அவர்கள்‌ பீகாரில்‌ 
மாநிலம்‌ -ராஞ்சியை சேர்ந்தவர்‌. இவர்‌ 
பக்தியுள்ள பணக்கார இந்து பிராமண 
குடும்பத்‌ தில்‌ பிறந்தவர்‌. இவரது பெற்றோர்‌ 
நேபாளத்தைச்‌ சேர்ந்தவர்கள்‌. இவர்கள்‌ 
குடும்பத்தில்‌ மொத்தம்‌ 10 பேர்‌. இவர்தான்‌ 
மூத்தவர்‌. இவரது இயற்பெயர்‌ குசும்‌. இவர்‌ 
சட்டம்‌ மற்றும்‌ அரசியல்‌ அறிவியலில்‌ முதுகலைப்பட்டம்‌ 
பெற்றுள்ளார்‌. 


அருட்சகோதரி நிர்மலா அவர்கள்‌ சிறுவயதில்‌ கிறிஸ்தவ 
மிஷனரிகளால்‌ நடத்தப்பட்டு வந்த போர்டிங்‌ பள்ளியில்‌ 
சேர்க்கப்பட்டார்‌. அங்கு கிறிஸ்தவ மிஷனரிகளால்‌ வளர்க்கப்‌ 
பட்டார்‌, பயிற்றுவிக்கப்பட்டார்‌. அங்குதான்‌ இயேசு என்ற பெயரை 
முதன்‌ முதலாக கேள்விப்பட்டார்‌. 
இயேசுவை சொந்த இரட்சகராக ஏற்றுக்கொண்டதைக்‌ குறித்து 
அவர்‌ கூறியதாவது: 
“பாட்னா பல்கலைக்கழகத்தில்‌ உயர்கல்வி பெற என்‌ பெயரை 
பதிவு செய்துவிட்டு, கத்தோலிக்க அருட்சகோதரிகள்‌ 
நடத்தி வந்த விடுதியில்‌ தங்கினேன்‌. அங்கு வந்த சில 
நாட்களில்‌, ஒருநாள்‌ மணியோசை ஒன்று என்‌ காதில்‌ 
ஒலித்தது. அது மாலை நேரம்‌. என்‌ அறைத்தோழி அந்த 
மணியோசையை கேட்டவுடன்‌ அமைதியாக முழங்காலில்‌ 
நின்று பிரார்த்தனை செய்தாள்‌. அந்த மணியோசை என்ன 
என்பதை அப்போது நான்‌ அறியாவிட்டாலும்‌, என்‌ தோழியின்‌ 

செல்‌ என்‌ மனதில்‌ ஆழமாக பதிந்துவிட்டது. அந்த 
நிமிடத்தில்‌ இயேசு என்‌ இருதயத்தைத்‌ தொட்டார்‌. அவர்‌ 
நீண்ட நாட்களாக என்னில்‌ வாசம்‌ செய்‌ து கொண்டிருந்தார்‌ 
என்பதை அப்பொழுது நான்‌ அறிந்து கொண்டேன்‌. நான்‌ 
அவரைத்‌ தேடவில்லை. ஆனால்‌ அவரே என்னைத்‌ தேடி 
இறுதியில்‌ என்னைக்‌ கண்டுப்பிடித்‌ துவிட்டார்‌. அப்பொழுது 
எனக்கு வயது 17. அது முதல்‌ இயேசு என்னோடு நேரடியாக 
பேசத்‌ தொடங்கினார்‌. அந்நாள்‌ முதல்‌ இயேசுவைப்‌ பற்றி 
கேள்வி கேட்கவும்‌ அவரைப்‌ பற்றி அதிகமாக அறிந்து 
கொள்ள வேதாகமத்தை படிக்கவும்‌ ஆரம்பித்தேன்‌. ” 


“என்‌ பெற்றோர்‌ இந்து மதத்தை உயர்வாக மதித்து அதில்‌ 
அதிக ஈடுபாடு கொண்டிருந்தனர்‌. உதாரணத்திற்கு, 
கற்புடைமை, திருமண உறவில்‌ உண்மையாக இருத்தல்‌, 
பிரார்த்தனை, இரக்கம்‌, ஏழைகளுக்கு உதவி செய்தல்‌, 
அன்புடைமை மற்றும்‌ இச்சையடக்கம்‌ போன்றவை. மற்ற 
எல்லா இந்துக்களைப்‌ போலவே என்‌ பெற்றோரும்‌ 
காந்‌ தியடிகளைப்‌ போன்று உள்ளார்ந்த அன்புடன்‌ 
செயல்பட்டனர்‌. பிள்ளைகளாகிய நாங்களும்‌ அவர்களது 
மாதிரியைப்‌ பின்பற்றினோம்‌. ராமன்‌, கிருஷ்ணன்‌ மற்றும்‌ 
சிவன்‌ ஆகியோர்களின்‌ பெயர்களை உச்சரித்து ஜெபம்‌ 
செய்வோம்‌. சிறுவயதிலேயே ஏழைகளிடம்‌ கூடுதல்‌ அன்புகூற 
கவர்‌ ந்திலுக்கப்பட்டேன்‌. நான்‌ அதிகமாக விரும்புகிற 
கடவுள்‌ சிவன்‌. காரணம்‌ அவருடைய அருவருக்கத்தக்க 
முகத்தை யாரும்‌ அதிகமாக விரும்பாததினால்தான்‌. இந்து 
மதத்தின்‌ மதிப்புமிக்க கொள்கைகளை நான்‌ மனதார 
நேசித்தேன்‌. ஏனென்றால்‌ அந்த மதம்‌ மற்றும்‌ கலாசாரப்‌ 
பின்னணியத்திலிருந்துதான்‌ நான்‌ வளர்ந்து வந்தேன்‌. என்‌ 
வேர்‌ அங்குதான்‌ இருந்தது என்று என்பதை நான்‌ 

மறுக்கவோ மறைக்கவோ முடியாது. மற்ற மதங்களில்‌ 
முழுமையற்ற சத்தியங்கள்‌ அடங்கியுள்‌ளதைப்‌ போலவே 
இந்து மதத்திலும்‌ உள்ளன என்று தெரிந்து கொண்டேன்‌. 

ஆனால்‌ கிறிஸ்து ஒருவரே சத்தியமான எட்‌ என்று 
பின்னாளில்‌ அறிந்து கொண்டேன்‌. ” 


1958-ம்‌ ஆண்டு ஏப்ரல்‌: மாதம்‌ 5-ம்‌ தேதி குசும்‌ நிர்மலா என்ற 
பெயரால்‌ ஞானஸ்நானம்‌ எடுத்துக்‌ கொண்டார்‌. நிர்மலா என்றால்‌ 
பரிசுத்தம்‌ என்று அர்த்தமாகும்‌. 
ஏழைகள்‌ மற்றும்‌ உடல்‌ ஊனமுற்ற குழந்தைகளுக்கு உதவுவதற்கு 
மிஷனரீஸ்‌ ஆப்‌ சேரிட்டி” என்ற தொண்டு நிறுவனத்தை நடத்தி 
வந்தார்‌ அன்னை தெரேசா. அன்னை தெரேசாவின்‌ தன்னலமிக்க 
சேவை உணர்வை கண்டு, அவருடன்‌ இணைந்து பணியாற்ற 
மிஷனரீஸ்‌ ஆப்‌ சேரிட்டி”யில்‌ இணைந்தார்‌. இவ்வியக்கத்தில்‌ 
இணைந்த உடன்‌ அன்னை தெரேசாவின்‌ வற்புறுத்தலினால்‌ சட்டம்‌ 
பயின்றார்‌. அன்னை தெரேசா மேற்கொள்ளும்‌ அயல்நாட்டு 
சுற்றுப்பயணங்களில்‌ இவரும்‌ கூட செல்வார்‌. ஆகவே இவர்‌ 
“அன்பின்‌ அருட்பணியாளர்‌ ” என்று அன்னை தெரேசாவால்‌ 
அழைக்கப்பட்டார்‌. 
அண்ணை தெரேசா - தாம்‌ மரணமடையும்‌ முன்பே - 5. 9. 1996 
அன்று, தனது வாரிசாக அமைப்பின்‌ தலைமைப்‌ பொறுப்பை, 
சகோதரி நிர்மலாவை ஏற்கச்‌ செய்தார்‌. 1997-ம்‌ ஆண்டு மார்ச்‌ 
மாதம்‌ 19-ந்‌ தேதி அன்பின்‌ அருட்பணியார்கள்‌ இயக்கத்தின்‌ 
தலைவர்‌ பொறுப்பை நிர்மலா ஏற்றார்‌. அன்று முதல்‌ சகோதரி 
நிர்மலா என அன்புடன்‌ அனைவராலும்‌ அழைக்கப்பட்டார்‌. அன்னை 
தெரேசா போலவே, Sபறerior General ஆக இருந்து 
அருந்தொண்டாற்றிய இவர்‌, ஆப்கானிஸ்தான்‌, இஸ்ரேல்‌, 
தாய்லாந்து போன்ற நாடுகள்‌ உட்பட 184 நாடுகளில்‌ “மிஷனரீஸ்‌ 
ஆப்‌ சேரிட்டி” அறக்கட்டளையை துவங்கினார்‌. 

இந்தியாவில்‌ ஆற்றிய சமூக சேவைக்காக இந்திய அரசு 2009 
ஜனவரி மாதம்‌ 26-ந்‌ தேதி குடியரசு தினத்தன்று சகோதரி நிர்மலா 
அவர்களுக்கு, நாட்டின்‌ இரண்டாவது உயரிய குடிமை விருதான, 
பத்ம விபூஷன்‌ விருது வழங்கி கெளரவித்தது. 

2009-ம்‌ ஆண்டு ஏப்ரல்‌ மாதம்‌ தனது சுகவீனம்‌ காரணமாக 
அறக்கட்டளை தலைவராக மேரி பிரேமா என்பவரை நியமித்தார்‌. 
சில நாட்களாக உடல்‌ நலம்‌ குன்றியிருந்த சகோதரி நிர்மலா, 
23-6-2015 செவ்வாய்‌ அன்று தனது 81 வது வயதில்‌ 
மரணமடைந்தார்‌. பிரதமர்‌ நரேந்திர மோடி, மேற்கு வங்க முதல்வர்‌ 
மம்தா பானர்ஜி உள்ளிட்ட பல இந்திய தலைவர்களும்‌ அவரது 
இறப்பிற்குத்‌ தங்கள்‌ இரங்கல்களைத்‌ தெரிவித்தனர்‌. 

7. சாது செல்லப்பா 


சாது செல்லப்பா தமிழ்நாட்டைச்‌ சேர்ந்த ஒரு 
கிறிஸ்தவ சுவிசேஷகர்‌ மற்றும்‌ ஒர்‌ எழுத்தாளர்‌. 
தமிழில்‌ 28 புத்தகங்களையும்‌ ஆங்கிலத்தில்‌ 2 
புத்தகங்களையும்‌ எழுதியுள்ளார்‌. சமஸ்கிருத | . 
மொழியில்‌ தொன்மை வாய்ந்த இந்து வேதங்கள்‌ ர 
பற்றி நன்கு அறிந்தவர்‌. வேதங்களுக்கும்‌ 
இயேசு கிறிஸ்துவுக்கும்‌ உள்ள தொடர்பை 
போதித்தவர்‌. இந்து குடும்பத்தில்‌ பிறந்து, 
கோவில்‌ சூம்‌ நிலையில்‌ வளர்ந்தவர்‌. சிறுவயதிலே இதிகாச 
புராணங்களை நன்கு கற்றவர்‌. 


சாதுவின்‌ தந்தை இங்கிலாந்திலிருந்து வந்த ஒரு சுவிசேஷகரிடம்‌ 
வேலை செய்து கொண்டிருந்தார்‌. வாழ்க்கை நல்லபடியாக போய்‌ 
கொண்டிருந்தது. ஆனால்‌ அவருடைய தந்தை சம்பள உயர்வு 
கேட்டபொழுது அவருடைய வேலை பறிபோனது. குடும்பம்‌ 
நடுதெருவுக்கு வந்தது. அன்றாட சாப்பாடே பெரிய சவாலாக 
இருந்தது. 

ஒரு நாள்‌ விக்கிரகங்களுக்கு படைக்‌ கப்பட்ட உணவை 
சாப்பிடுவதற்காக இளைஞரான செல்லப்பா கோவிலுக்கு சென்றார்‌. 
அவர்‌ அந்த கோவிலையும்‌ குறிப்பாக அந்த உணவையும்‌ 
விரும்பினார்‌. ஆகவே ஒவ்வொரு நாளும்‌ சாப்பிடுவதற்கு 
கோவிலுக்கு போவார்‌. சாப்பிட்டுக்‌ கொண்டிருக்கும்போதே கோவில்‌ 
அச்சகர்‌ உச்சரித்துக்‌ கொண்டிருக்கும்‌ சுலோகங்களை கவனமாக 
கேட்பார்‌. அவைகளை கேட்டு கேட்டு அவருடைய மனதில்‌ அவை 
நன்றாக பதிந்துவிட்டன. 

ஒரு நாள்‌ அவர்‌ சுலோகங்களைச்‌ சொல்லிக்கொண்டிருப்பதைக்‌ 
கேட்ட அச்சகர்‌ மிகவும்‌ மகிழ்ச்சியடைந்தார்‌. அங்கு வந்து கோவில்‌ . 

வேலையில்‌ தனக்கு உதவியாக இருக்கும்படி அவரைக்‌ கேட்டுக்‌ 
கொண்டார்‌. அவரும்‌ எந்த மறுப்பும்‌ சொல்லாமல்‌ உடனே அதற்கு 
ஒப்புக்கொண்டார்‌. ஏனென்றால்‌, அதன்மூலம்‌ பகலில்‌ அதிக உணவு 
கிடைக்கும்‌. பட்டினியால்‌ இருக்க வேண்டிய அவசியமில்லை. அவர்‌ 
சுலோகங்களை சொல்லிக்‌ கொண்டிருப்பதை மக்கள்‌ படிப்படியாக 
கவனித்தார்கள்‌. இதனால்‌ மக்களின்‌ மனதில்‌ இடம்பிடித்தார்‌. 
அவருடைய புகழ்‌ வளர்ந்தது. ஜனங்கள்‌ அவருக்கு உணவும்‌ 
வெகுமதியும்‌ அளித்தனர்‌. 

ஒருமுறை அவர்‌ வேதங்களில்‌ சொல்லப்பட்டுள்ள பிரஜாபதியின்‌ 
(மக்களின்‌ கடவுள்‌) சுலோகங்களைச்‌ சொல்லிக்‌ கொண்டிருந்தார்‌. 
பிரஜாபதி கடவுளைப்‌ பற்றி அதிகம்‌ தெரிந்து கொள்ள சாது 
விரும்பினார்‌. கோவிலில்‌ உள்ள பிராமணர்‌ களிடமும்‌ மற்ற 
அச்சகர்களிடமும்‌ இதைப்‌ பற்றி அநேக கேள்விகளைக்‌ கேட்டார்‌. 
ஆனால்‌ அவருக்கு திருப்தியான பதில்கள்‌ கிடைக்கவில்லை. 
இதனால்‌ அவர்‌ மிகவும்‌ சோர்வடைந்தார்‌. ஆகவே கடவுள்‌ என்று 
ஒருவர்‌ இல்லையோ, எல்லாமே தேவையில்லாததுதானோ என்று 
எண்ணினார்‌. அப்பொழுது அவருக்கு வயது 19. 

இந்த நேரத்தில்‌ ஒரு நாத்திகனைச்‌ சந்தித்து, அவரிடம்‌ நீண்ட 
நேரம்‌ உரையாடினார்‌. அந்த நாத்திகன்‌ இவரிடம்‌ “ஒரு கடவுள்‌ 
இருக்கிறார்‌. ஆனால்‌ இந்த உலகம்‌ அவருக்கு அநேக பெயர்களைக்‌ 
கொடுத்‌ திருக்‌ கிறது. கிறிஸ்‌ தவக்‌ கடவுள்‌ இருக்கிறார்‌. 
இஸ்லாமியக்‌ கடவுள்‌ இருக்கிறார்‌. யூதக்‌ கடவுள்‌ இருக்கிறார்‌. 
ஆயிரமாயிரம்‌ இந்துக்‌ கடவுள்கள்‌ இருக்கிறார்கள்‌ என்று ஜனங்கள்‌ 
சொல்கிறார்கள்‌. ஆகவே இதையெல்லாம்விட' கடவுள்‌ இல்லை 
என்று நம்புவதே மேல்‌. கடவுளை ஒதுக்கித்‌ தள்ளுவதே 
புத்திசாளித்தனம்‌”” என்று கூறினார்‌. i 

சிறிது காலம்‌ கடந்து போயிற்று. அவருடைய பெற்றோர்‌ அவருக்கு 
திருமணம்‌ செய்து வைக்க முடிவு செய்தனர்‌. அவருடைய மாமா ஒரு 

நல்ல கிறிஸ்தவ பெண்ணை திருமணம்‌ செய்து கொள்ள 
வற்புறுத்‌ தினார்‌. அதற்கு அவர்‌ மறுப்பு தெரிவிக்‌ காமல்‌, 
திருமணத்திற்கு சம்மதித்தார்‌. திருமணம்‌ நன்றாக நடைபெற்றது. 
குழந்தைகளும்‌ பிறந்தன. வாழ்க்கை கடந்து போனது. ஆனால்‌ 
அவரிடம்‌ சமாதானம்‌ இல்லை. அவர்‌ புகை பிடிக்க ஆரம்பித்தார்‌. 
மது அருந்தினார்‌. அதிகக்‌ கடனுக்குள்ளானார்‌. புகைப்‌ 
பிடித்ததினால்‌ காசநோயால்‌ மிகவும்‌ பாதிக்கப்பட்டார்‌. 


அந்த காலத்தில்‌ மருத்துவ வசதி அதற்கு அதிகமாக 
இல்லாததால்‌ அவர்‌ மிகவும்‌ கஷ்டப்பட்டார்‌. இவை எல்லாவற்றிற்கும்‌ 
மேலாக, “நான்‌ என்‌ மனைவிக்கு ஒரு நல்ல கணவனாக இல்லையே, 
என்‌ குழந்தைகளுக்கு ஒரு நல்ல தகப்பனாக இல்லையே” என்ற குற்ற 
உணர்வு அவரை வாட்டியது. நாளாக நாளாக குடும்பத்தை பற்றிய 
குற்ற உணர்வு, கடவுளைப்‌ பற்றிய மாயை, கடன்‌ சுமை எல்லாம்‌ 
சேர்ந்து அவரை மனச்‌ சோர்வுக்குள்‌ இழுத்துச்‌ சென்றது. 

வாழ்வில்‌ உள்ள எல்லா பிரச்சினைகளுடனும்‌ மனக்கவலை 
களுடனும்‌, ஒரு நாள்‌ இரயிலில்‌ பயணம்‌ செய்து கொண்டிருந்தார்‌. 
இவை எல்லாவற்றிலிருந்தும்‌ தப்புவதற்கு என்ன வழி என்று அவர்‌ 
யோசித்தார்‌. தற்கொலை செய்து கொள்ள முடிவு செய்தார்‌. மிக 
வேகமாக ஓடிக்கொண்டிருக்கும்‌ இரயிலிருந்து கீழே குதிப்பதற்காக 
கதவு பக்கம்‌ சென்றார்‌. அப்போது காற்றில்‌ மிதந்து வந்த ஒரு 
கிறிஸ்தவ கைப்பிரதி சமாதானமற்று இருந்த இவருடைய மனதில்‌ 
ஒரு புத்துணர்ச்சியை ஏற்படுத்தியது. அதில்‌ சொல்லப்பட்டிருந்த 
“தன்‌ பாவங்களை மறைக்கிற எவனும்‌ வாழ்வடையமாட்டான்‌” என்ற 
வசனம்‌ அவருடைய உள்ளத்தைத்‌ தொட்டது. 

இரயில்‌ வண்டி நின்றவுடன்‌ அதிலிருந்து இறங்கினார்‌. திறந்த 
வெளியில்‌ ஒரு பெரிய கிறிஸ்தவ கூட்டம்‌ நடந்து கொண்டிருப்பதை 
பார்த்தார்‌. அந்த கூட்டத்தை நோக்கி நடக்க ஆரம்பித்தார்‌. இயேசு 
கிறிஸ்து ஒரு கிறிஸ்தவ மேலைநாட்டுக்‌ கடவுள்‌ என்று எண்ணிக்‌ 


25 


சாது செல்லப்பா 


கொண்டே சென்றார்‌. ஆனாலும்‌ கூட அங்கு போக அவர்‌ 
உந்தப்பட்டார்‌. அந்தக்‌ கூட்டத்தில்‌ போதகர்‌ பாவத்தைப்‌ பற்றி 
பேசியதைக்‌ கேட்டார்‌. வேதங்களைப்‌ பற்றி அவர்‌ கொண்ட 
அறிவினால்‌, அவர்‌ அதை நன்றாக புரிந்துக்‌ கொண்டார்‌. 

“கன்னியின்‌ வயிற்றில்‌ பிறந்த கர்த்தராகிய இயேசு கிறிஸ்து 
மட்டுமே உலகத்தின்‌ பாவங்களை நீக்கி போட முடியும்‌, அவர்‌ 
ஒருவரே பாவமற்றவர்‌ , உலக மக்களின்‌ அனைவரின்‌ பாவ 
நிவிர்த்தியாக தன்னையே ஈந்தார்‌” என்று பிரசங்கியார்‌ கூறினார்‌. 
சாது செல்லப்பா வேதங்களில்‌ எழுதப்பட்டுள்ள பிரஜாபதியை 
நினைவு கூர்ந்தார்‌. அதற்குரிய உண்மையான தொடர்பு என்ன 
என்பதை அவரால்‌ புரிந்து கொள்ள முடிந்தது. அக்கூட்டத்தின்‌ 
முடிவில்‌, இயேசுவை ஆண்டவராக ஏற்றுக்கொள்கிறவர்கள்‌ முன்னே 
வரும்படி பிரசங்கியார்‌ அழைப்பு விடுத்தார்‌. சாதுவும்‌ மற்றவர்களைப்‌ 
போல முன்னே சென்று ஜெபம்‌ செய்து, இயேசுவை சொந்த 
இரட்சகராக ஏற்றுக்‌ கொண்டார்‌. 

அன்றிலிருந்து தன்னுடைய சாட்சியையும்‌ கர்த்தருடைய 
வார்த்தையையும்‌ பல இடங்களில்‌ பகிர்ந்து வந்தார்‌. குறுகிய 
காலத்திலே தமிழக முழுவதும்‌ சுற்றுபயணம்‌ செய்து சுவிசேஷத்தை 
அறிவித்தார்‌. 

அக்கினி ஊழியங்கள்‌ என்ற அமைப்பை 1974-ல்‌ நிறுவினார்‌. 
1982-ம்‌ ஆண்டிலிருந்து அக்கினி என்ற மாதாந்திர தமிழ்‌ 
பத்திரிக்கையை வெளியிட்டு வந்தார்‌. இவரது காலக்கட்டத்தில்‌ 
27 திருச்சபைகளை நிறுவியுள்ளார்‌. பல வெளிநாடுகளுர்இ Lp 
செய்து சுவிசேஷத்தை அறிவித்து வந்தார்‌. இந்தியாவில்‌ இயேசுவின்‌ 
நற்செய்தியை அறிவித்து அனைவரையும்‌ இரதி தம்‌ 
நடத்‌ துவதற்கு “இந்திய கவி நடிக்‌ ui ற 
அமைப்பை 1980-ம்‌ ஆண்டு கோயமுத்‌ தூரில்‌ தொடங்கினார்‌ . 

8. சகோ. மோகன்‌ சி. லாசரஸ்‌ 


மோகன்‌ -சி. லாசரஸ்‌ தமிழ்நாட்டில்‌ | 
தூத்துக்குடி மாவட்டத்தில்‌ நாலுமாவடி 
கிராமத்தில்‌ பக்தி வைராக்கியமுள்ள இந்து 
குடும்பத்தில்‌ பிறந்தார்‌. சிறுவயது முதலே 6 
தெய்வ பக்தியில்‌ வளர்க்கப்பட்டார்‌. தனது 
இளவயதில்‌ இந்து மதத்தைக்‌ குறித்து பக்தி | 


வைராக்‌ கியமுடையவராக காணப்பட்டார்‌. 


சிறுவயதில்‌ தனது பாட்டியின்‌ மூலம்‌ இராமாயணம்‌, மகாபாரதம்‌ 
போன்ற புராணக்கதைகளை அதிகமாய்‌ கேட்டறிந்தபடியால்‌ , 
தெய்வத்தின்‌ மீதும்‌, தான்‌ சார்ந்திருந்த மதத்தின்‌ மீதும்‌ அளவற்ற 
பக்திவைராக்கியம்‌ அவருக்கு எற்பட்டது. 

அவருடைய 14-வது வயதில்‌ அவருடைய வலது கால்‌ 
பாதிக்கப்பட்டு ஒரு கொடிய வியாதியினால்‌ மிகவும்‌ அவதிப்பட்டார்‌ . 
அதற்காக பல சிறந்த மருத்துவர்களிடம்‌ சென்று காண்பித்தும்‌ அந்த 
வியாதியை மருத்துவர்களால்‌ குணப்படுத்தமுடியவில்லை. வலது கால்‌ 
முற்றிலும்‌ செயலிழந்து விட்டது. இதனால்‌ இருதயம்‌ வீங்கி எழும்பும்‌ 
தோலுமாய்‌ காணப்பட்டார்‌. 

ஒருநாள்‌ ஒரு கிறிஸ்தவ சகோதரர்‌ இவரின்‌ நிலையை அறிந்து, 
இவருடைய வீட்டுக்கு வந்து அவர்மேல்‌ கை வைத்து ஜெபித்தார்‌. 
அப்போது ஒரு வல்லமை அவருடைய சரீரத்தை தொட்டது. வியாதி 
நீங்கி முற்றிலும்‌ சுகம்‌ பெற்றார்‌. “இயேசு கிறிஸ்துவின்‌ 
வல்லமையினால்தான்‌ நான்‌ சுகம்‌ பெற்றுகொண்டேன்‌ ” என்று 
சொல்லி “இயேசுதான்‌ மெய்யானதெய்வம்‌ ”” என்று அறியிக்கையிட்டு 
இயேசுவை சொந்த இரட்சகராக ஏற்றுக்கொண்டார்‌. 

வியாதி நீங்கி சுகம்‌ பெற்றதைக்‌ குறித்து அவர்‌ பின்வருமாறு 
கூறுகிறார்‌ : “அப்பொழுது எனக்கு வயது 14. என்‌ இருதயம்‌ வீங்கி, 
வலது கால்‌ செயலற்றுப்‌ போயிற்று. நான்‌ மரணப்படுக்‌ கையில்‌ 
இருந்தேன்‌. சென்னைப்‌ பட்டணத்தில்‌ பல டாக்டர்களிடத்தில்‌ என்‌ 
பெற்றோர்‌ என்னை கொண்டு சென்றார்கள்‌. என்றாலும்‌, 
டாக்டர்கள்‌ என்னைக்‌ கைவிட்டார்கள்‌. “மருத்துவத்தால்‌ இவனைக்‌ 
குணமாக்க முடியாது” என்று சொல்லி விட்டார்கள்‌. மரணத்திற்கும்‌ 
எனக்கும்‌ ஒரு அடி தூரம்‌ மாத்திரமே இருந்தது. கைவிடப்பட்ட 
நிலையில்‌, நான்‌ சாகக்‌ கிடந்தபோது, ஒருவர்‌ என்னைத்‌ தேடி 
வந்தார்‌. என்னைத்‌ தொட்டார்‌. எனக்கு அற்புத சுகம்‌ கொடுத்தார்‌. ” 
இயேசு தன்னை சுகமாக்கி விட்டார்‌ என்ற மகிழ்ச்சியில்‌ 
சென்னையின்‌ பாடியில்‌ உள்ள தென்னிந்திய திருச்சபையில்‌ 
நடைபெற்ற ஆராதனையில்‌ கலந்து கொண்டார்‌. தினந்தோறும்‌ 
தவறாமல்‌ பைபிள்‌ வாசிக்க தொடங்கினார்‌. மிகுந்த பக்திமானாக 
மாறினார்‌. ஆனாலும்‌ அவருடைய வாழ்க்கையில்‌ எந்த மாற்றமும்‌ 
எற்படவில்லை. 2] 
1972-ம்‌ ஆண்டு மார்ச்‌ மாதம்‌ 17-ந்‌ தேதி அன்று இரவு, “இயேசு 
என்னோடு பேச வேண்டும்‌, என்‌ பாவங்களை மன்னிக்க வேண்டும்‌ 
அதுவரை முழங்கால்‌ படியிட்டு ஜெபிப்பதிலிருந்து எழுந் திருப்‌ 
பதில்லை” என்ற தீர்மானத்தோடு ஜெபித்தார்‌. இரவு முழுவதும்‌ 
ஜெபித்தார்‌. மறுநாள்‌ அதிகாலை நான்கு மணிக்கு “நீ சாகாதபடிக்கு 
உன்‌ பாவங்களை மன்னித்தேன்‌” என்று அவருடைய ஜெபத்திற்கு 
தேவன்‌ பதிலளித்தார்‌. இவ்வாறு இரட்சிப்பின்‌ நிச்சயத்தை 
பெற்றார்‌. அவருடைய வாழ்க்கையில்‌ பல மாற்றங்கள்‌ உண்டாயின. 
1978-ம்‌ ஆண்டு இயேசு விடுவிக்கிறார்‌ ஊழியங்கள்‌ என்ற 
சுவிசேஷ ஊழியத்தை தொடங்கினார்‌. அதன்மூலம்‌ தற்போது பல 


ஊழியங்களை செய்து வருகிறார்‌. அவற்றுள்‌ ஜெப ஊழியம்‌, சிறுவர்‌ - 

ஊழியம்‌, கிராம ஊழியம்‌, பத்திரிக்கை ஊழியம்‌, கடித ஊழியம்‌, 
வாலிபர்‌ ஊழியம்‌, மிஷனரி ஊழியம்‌, விளையட்டு ஊழியம்‌, 
பெண்கள்‌ ஊழியம்‌, தொலைக்காட்சி ஊழியம்‌ அடங்கும்‌. 
இவ்வூழியம்‌ சமுதாய பணிகளையும்‌ செய்து வருகிறது. 
மேலும்‌ விடுதலைப்‌ பெருவிழா, திறப்பின்‌ வாசல்‌ ஜெபம்‌, 
சுவிசேஷகர்கள்‌ ஐக்கியம்‌, ஆசீர்வாத உபவாச ஜெபம்‌ போன்ற 
கூட்டங்களையும்‌ நடத்துகிறார்‌. உள்நாட்டிலும்‌ வெளிநாடுகளிலும்‌ 
பல கிறிஸ்தவ கூட்டங்களில்‌ தேவ செய்தி கொடுத்து வருகிறார்‌. 
சென்னையில்‌ மாதந்தோறும்‌ உபவாச கூட்டம்‌ நடத்திவருகிறார்‌. 
மோகன்‌ சி. லாசரசின்‌ 30 வருட ஊழிய அனுபவத்தைக்‌ குறித்த 
சாட்சி: 
“1972-ம்‌ ஆண்டு கிருபையாக என்னை இரட்சித்தார்‌ . 
1974-ம்‌ ஆண்டு தமது தீர்மானத்தின்படி அவர்‌ என்னை 
பரிசுத்த ஆவியினால்‌ அபிஷேகித்து, அவருடைய கனமான 
ஊழியத்திற்கு என்னை அழைத்தார்‌. ஆரம்பத்தில்‌ நான்‌ 
மறுத்தபோதிலும்‌ அவருடைய அன்பு என்னை நெருங்கி 
ஏவினபடியால்‌ ஊழியத்‌ திற்காக என்னை அவர்‌ கையில்‌ 
அர்ப்பணித்தேன்‌. சுமார்‌ நான்கு வருடங்கள்‌ அவர்‌ என்னை 
பாடுகளிலும்‌, உபத்திரவங்களிலும்‌ நடத்தி, 1978-ம்‌ ஆண்டு 
இயேசு விடுவிக்கிறார்‌ ஊழியத்தை ஆரம்பித்தார்‌. ஆரம்ப 
நாட்களில்‌, ஆண்டவரே என்‌ இயேசு விடுவிக்கிறார்‌ 
ஊழியங்களை ஆசீர்வதியும்‌ என்று ஜெபித்துக்‌ 
கொண்டிருப்பேன்‌. ஒரு நாள்‌ அப்படி நான்‌ ஜெபித்துக்‌ 
கொண்டிருக்கும்போது, ஆண்டவர்‌ என்னிடம்‌ இது உன்‌ 
ஊழியமா? என்‌ ஊழியமா? என்று கேட்டார்‌. 
அப்பொழுதுதான்‌ என்‌ தவறை உணர்ந்தேன்‌. ஆண்டவரே 
என்னை மன்னியும்‌. இது உம்முடைய ஊழியம்தான்‌! நீர்‌ 

ஆரம்பித்த ஊழியம்‌ என்னை உம்முடைய ஊழியத்தில்‌ ஒரு. 
வேலைக்காரனாக வைத்திருக்கிறீர்‌ உமக்கு ஸ்தோத்திரம்‌ 
என்று தவறை உணர்ந்து ஜெபித்தேன்‌. அந்த நாள்‌ முதல்‌, 
ஆண்டவரே, உம்முடைய ஊழியமாகிய இயேசு 
விடுவிக்கிறார்‌ ஊழியங்களை அசீர்வதியும்‌ என்று ஜெபிக்க 
ஆரம்பித்தேன்‌. இந்த முப்பது வருட ஊழியப்பாதையில்‌ அவர்‌ 
என்னை நடந்தி வந்ததை திரும்பிப்‌ பார்க்கும்போது, அவர்‌ 
பாதத்தை என்‌ கண்ணீரினால்‌ நனைத்து நன்றி 
சொல்கிறேன்‌. இந்த முப்பது வருட ஊழியத்தில்‌ என்‌ நேசர்‌ 
இயேசுவை பல விதங்களில்‌ நான்‌ ருசித்திருக்கிறேன்‌. ” 

பண்டித தர்ம்‌ பிரகாஷ்‌ சர்மா இந்தியாவின்‌ 
சுதந்‌ திரப்போராட்டத்‌ தின்போது பேஃத்பூர்‌ 
சிறையில்‌ பிறந்து மகாத்மா காந்தியால்‌ 
வளர்க்கப்பட்டவர்‌. இவர்‌ புஷ்கார்‌ கோவில்‌ 
தலைமை குருவின்‌ மகன்‌. மாணவர்கள்‌ 
மத்தியில்‌ மிகத்‌ தீவிரமாக இருந்து பைபிளை 
எரித்தவர்‌. பிரபலமான பாலிவுட்‌ நடிகர்‌. 
சிறந்த எழுத்தாளர்‌ மற்றும்‌ கவிஞர்‌. ஒரு 
முன்னணி வணிக நிர்வாக மேலாளர்‌. ஒரு சிறந்த அரசியல்வாதியும்‌ 
முன்னாள்‌ இந்திய பாராளுமன்றத்தின்‌ ராஜ்யசபா உறுப்பினரும்‌ 
ஆவார்‌. ஆக்ரா பல்கலைக்கழக முதுகலைப்‌ பட்டதாரி. 


“தேவன்‌ யார்‌? அவரை ஒருவர்‌ எப்படிக்‌ கண்டுகொள்ள முடியும்‌?” 
என்பதை அறிந்துகொள்ள அவருக்கு ஓர்‌ ஆழ்ந்த விருப்பம்‌ 
இருந்தது. அதற்காக அனைத்து மத வழிபாடுகளிலும்‌ மிகுந்த 
ஈடுபாடு கொண்டிருந்தார்‌. ஆனாலும்‌ அவருடைய இருதயத்தில்‌ ஒரு 
மெய்யான சமாதானம்‌ இல்லை. ஒவ்வொரு நாளும்‌ நான்‌ செய்கிற 
மத வழிபாடுகளுக்கும்‌ விரதம்‌ இருப்பதற்கு பிறகும்‌, நான்‌ 
தேவனோடு ஐக்கியப்பட்டு இருக்கிறேனா? அவர்‌ என்னிடத்தில்‌ 
நெருக்கமாக இருக்கிறாரா? போன்ற காரியங்களை குறித்து 
அடிக்கடி அவர்‌ சிந்திப்பதுண்டு. 

ஆக்ரா பல்கலைக்கழகத்தில்‌ படிக்கும்போது இயேசு அறிக்க ட ்‌ 
மலை பிரசங்கத்தைக்‌ குறித்துக்‌ முதன்‌ முறையாக கேள்விப்பட்டார்‌. 
என்னுடைய தேசத்தை ஆட்சி செய்த பிரிடிஷ்காரர்களின்‌ ம்‌ 
இருக்கிறபடியால்‌ , நான்‌ வேதாகமத்தை படிக்க வேண்டத்‌ 
என்று தனக்குள்ளே நினைத்துக்‌ கொண்டார்‌. இவருடைய பெற்றோர்‌ 

சுதந்திரபோராட்டகாரர்கள்‌. இந்திய சுதந்திர போராட்டத்தில்‌ 
பங்குகொண்டு சிறைசாலை சென்றவர்கள்‌. எம்‌.கே. காந்தி இயேசு 
கிறிஸ்துவின்‌ மலை பிரசங்கத்தால்‌ மிகவும்‌ ஈர்க்கப்பட்டார்‌ என்று 
தெரிந்து கொண்டதால்‌, அதில்‌ என்ன இருக்கிறது என்று ளா 
மலை பிரசங்கத்தைக்‌ படிக்க ஆரம்பித்தார்‌. 


ப த தாள்‌ எற்று காற் தது சிறுவயதிலிருந்து 
ஷம்‌ தய்வீகமான குரலைக்‌ 
கேட்டார்‌. அக்குரலைக்‌ கேட்டு அதிர்ச்சி அடைந்த அவர்‌, அறை 
முழுவதும்‌ யாராகிலும்‌ இருப்பார்களா என்று தேடி பார்த்தார்‌; 
ஆனால்‌ யாரும்‌ இல்லை. மீண்டும்‌ அதே குரலைக்‌ கேட்டார்‌. 
ஆனாலும்‌ அவரால்‌ யாரையும்‌ காண முடியவில்லை. உடனே அந்த 
அறை ஒரு பிரகாசமான ஒளியால்‌ நிரம்பியது. அது ஒரு 
வித்தியாசமான ஒளியாயிருந்தது. அந்த ஒளியில்‌, இரண்டு கைகள்‌ 
அவருக்கு நேராக நீண்டு அவரை கூப்பிடுவதைக்‌ கண்டார்‌. இந்தச்‌ 
சம்பவத்தால்‌ அவர்‌ அதிர்ச்சிக்குள்ளானார்‌ மற்றும்‌ குழப்ப 
மடைந்தார்‌. 

ஆகவே இந்த இயேசு கிறிஸ்து யார்‌ என்று தெரிந்து கொள்ள 
விரும்பினார்‌. உடனே கிறிஸ்தவரான கல்லூரி முதல்வரிடம்‌ சென்று 
கேட்டார்‌. ஆனால்‌ அவரால்‌ பதிலளிக்க முடியவில்லை. அக்கல்லூரி 
முதல்வர்‌ ஒரு ரோமன்‌ கத்தோலிக்க பேராயரிடம்‌ அழைத்துச்‌ 
சென்றார்‌. அவருடைய கேள்விக்கு பேராயர்‌, “நீ ஒரு கிறிஸ்தவனாக 
இருந்தால்‌ மட்டுமே, இதை புரிந்து கொள்ள முடியும்‌” என்று 
பதிலளித்தார்‌. அவர்‌ ஒரு கிறிஸ்தவனாக ஆக நினைத்‌ துக்‌ கூட 
பார்த்ததில்லை என்பதால்‌, பேராயரின்‌ பதில்‌ அவருக்கு மிகவும்‌ 
வருத்தத்தைக்‌ கொடுத்தது. இதனால்‌ கிறிஸ்தவத்தை அவர்‌ 
வெறுத்தார்‌. 

பல்கலைக்கழகத்தில்‌ சில கிறிஸ்தவ நண்பர்களின்‌ வாழ்க்கைகளை _- 
கவனிக்க ஆரம்பித்‌ தார்‌. ஆனால்‌ எதிர்‌ பாராதவிதமாக 

கிறிஸ்தவர்களின்‌ வாழ்க்கைக்கும்‌, அவர்‌ வேதாகமத்தில்‌ படித்த இயேசு 
கிறிஸ்துவின்‌ போதனைகளுக்கும்‌ சம்பந்தமேயில்லை என்பதை 
கண்டார்‌. இந்நிகழ்வு கிறிஸ்தவ மதத்தின்‌ மீதான வெறுப்பை 
அதிகப்படுத்தியது. எனவே நூலகத்திற்கு சென்று, மூன்று மொழிகளில்‌ 
இருந்த வேதாகமங்களை எடுத்து, எரித்தார்‌. இதைக்‌ பார்த்துக்‌ 
கொண்டிருந்த அவருடைய இந்து நண்பர்கள்‌, வேதாகமத்தை 
எரித்ததற்காக அவரை பாராட்டினார்கள்‌. 

நாட்கள்‌ கடந்தன. பல்கலைக்கழகத்தில்‌ நடந்த அந்த 
நிகழ்வுவை மறந்து, வாழ்க்கையின்‌ முன்னேற்றத்திற்கான 
காரியங்களில்‌ கவனம்‌ செலுத்தினார்‌. பிரபல திரைப்பட 
நடிகராகவும்‌, முன்னணி வணிக நிர்வாகியாகவும்‌ இந்திய 
பாராளுமன்ற உறுப்பினராகவும்‌ வாழ்க்கையை நடத்தினார்‌. 

அரசியல்‌ பணியின்‌ உச்சக்கட்டத்தில்‌ இருந்தபோது, ஒரு சம்பவம்‌ 
அவருடைய வாழ்க்கையை உலுக்கியது. அப்போது வி.வி. கிரி 
அவர்கள்‌ இந்திய ஜனாதிபதியாக இருந்தார்‌. தனது சுற்றுப்‌ 
பயணத்தை முடித்து, இரயில்‌ நிலையத்திற்கு வந்து, இரயிலில்‌ 
ஏறும்போது, அங்கு கூடி இருந்த மிகப்‌ பெரிய மக்கள்‌ கூட்டம்‌ 
அவரை பார்த்து கை அசைத்து குட்‌ பை சொன்னார்கள்‌. இந்த 
இடத்தில்‌ தான்‌ இயேசு சர்மாவோடு இடைப்பட்டு வாழ்க்கையின்‌ 
அர்த்தத்தையும்‌, நித்திய வாழ்க்கையையும்‌ குறித்து உணர்த்தினார்‌. 

உடனே அவர்‌ கல்லூரியில்‌ படிக்கும்போது வேதாகமத்தில்‌ 
வாசித்த “நீ உலகம்‌ முழுவதையும்‌ ஆதாயப்படுத்திக்கொண்டாலும்‌ 
உன்‌ ஆத்துமாவை இழந்‌ துபோவாய்‌ ” என்ற வசனம்‌ அவருக்கு 
ஞாபகத்திற்கு வந்தது. அந்த இடத்திலேயே தன்னுடைய வாழ்வில்‌ 
வருமாறு இயேசுவிடம்‌ ஜெபம்‌ செய்தார்‌. அந்த கணத்தில்‌, நித்திய 
தேவனை ஒரு மகன்‌ சந்தித்துவிட்டதைபோல அவர்‌ உணர்ந்தார்‌. 
தெய்வீக அன்பும்‌, சமாதானமும்‌, ஆறுதலும்‌ அவருடைய உள்ளத்தை 

நிரம்புவதை உணர்ந்தார்‌. இயேசு கிறிஸ்துவில்‌ ஆண்டவரையும்‌ 
கடவுளையும்‌ கண்டடைந்தார்‌. அரசியல்‌ வாழ்விலிருந்து விலகினார்‌. 
அரசியலில்‌ ஒரு பெரிய பதவியை அடைந்தாலும்‌, தேவனுடைய அன்பு 
இல்லையென்றால்‌ வாழ்க்கை அர்த்தமற்றதாய்‌ இருக்கும்‌ என்று 
உணர்ந்தார்‌. 

திருமதி இந்திரா காந்தி பிரதமராக இருந்தபோது அவசரநிலை 
பிரகடனத்தை கொண்டு வந்தார்‌. அச்சமயத்தில்‌, தர்ம்‌ திருமதி 
இந்திரா காந்தியை சந்தித்து அரசியல்‌ விலகல்‌ கடிதத்தைக்‌ 
கொடுத்தார்‌. அதற்கு திருமதி இந்திரா காந்தி, அரசியலில்‌ இருந்து 
விலக வேண்டாம்‌ என்றும்‌ அவசரநிலையில்‌ எனக்கு உதவி 
செய்யும்படி கேட்டுக்‌ கொண்டார்‌. ஆனாலும்‌ தர்ம்‌ அரசியலிருந்து 
விலகி, ஆண்டவருடைய ஊழியத்தை செய்யவதில்‌ உறுதியாக 
இருந்தார்‌. 

அரசியலில்‌ இருந்து விலகி விவசாயத்திலும்‌ ஆன்மீக 
வேலைப்பாடுகளிலும்‌ ஈடுபட்டிருந்தார்‌. 1982-ல்‌ லிருந்து முழு நேர 
ஊழியத்திற்கு தன்னை ஒப்புக்கொடுத்த இவர்‌, இந்தியா மற்றும்‌ 
வெளிநாடுளில்‌ பல ஆவிக்குரிய கூட்டங்களில்‌ கலந்துகொண்டு 
தனது சாட்சியை பகிர்ந்து வருகிறார்‌. 

“சத்தியத்தை சந்தித்தேன்‌” என்ற நூலில்‌ பண்டிட்‌ தர்ம்‌ பிரகாஷ்‌ 
தன்‌ வாழ்வில்‌ நடந்த உணர்ச்சியூட்டமான சம்பவங்களை பாபு 
வர்‌ கீசுடன்‌ விவரிக்கிறார்‌. இந்த புத்தகம்‌ பல்‌ வேறு இந்திய 
மொழிகளில்‌ மொழிப்பெயர்க்‌ கப்பட்டு வெளியிடப்பட்டுள்‌ எது. 
ஆங்கிலத்தில்‌ நான்கு புத்தகங்களையும்‌ ஹிந்தியில்‌ 
3 புத்தகங்களையயும்‌ இவர்‌ எழுதியுள்ளார்‌. 


% % 

70. ரபி மஹாராஜ்‌ 


ரபி மஹாராஜ்‌ ஒர்‌ சுவிசேஷகர்‌ மற்றும்‌ 
“வட-மேற்கு சுவிசேஷ ஊழியங்கள்‌ ” என்ற 
அமைப்பின்‌ நிறுவனர்‌. சன்னியாசி என்று 
அழைக்கப்படும்‌ இந்து குருவின்‌ சந்ததியில்‌ | 
பிறந்தவர்‌. ஒரு புனித யோகியாக பயிற்று 
விக்கப்பட்டவர்‌. 


உண்மையான சத்தியத்தை தேட ஆரம்பித்த 
இவர்‌ , இறுதியில்‌ பிரம்மாவுக்கு பதிலாக 
இயேசு கிறிஸ்துவே ஆண்டவர்‌ என்று கண்டு கொண்டார்‌. 


கிதியோன்‌ இண்டர்நேஷனல்‌ இயக்கம்‌ கொடுத்த புதிய ஏற்பாடு 
மூலமாக ரபி இயேசுவைப்‌ பற்றி அறிந்து, இயேசுவை ஆண்டவராக 
வும்‌ சொந்த இரட்சகராகவும்‌ ஏற்றுக்‌ கொண்டு உலகம்‌ முழுவதும்‌ 
சுவிசேஷத்தை அறிவித்து வருகிறார்‌. ட்‌ 
இதுதான்‌ ரபி அவர்களின்‌ பரவசமூட்டும்‌ சாட்சி: 
இந்து புரோகித குலத்தில்‌ பிறந்தவர்‌ 
நான்‌ இந்து மதத்தில்‌ பிறந்தவன்‌. இந்து மதத்தில்‌ சாதிப்‌ 
பிரிவுகள்‌ உண்டு. அதில்‌ நான்‌ பிராமண வகுப்பை 
சேர்ந்தவன்‌. அது ஒரு ராஜரீக குலம்‌, புரோகித குலம்‌. 
பிராமணர்கள்‌ தங்களை தெய்வீக புருஷர்கள்‌ என்று 
நினைத்தார்கள்‌. என்னுடைய மூதாதையர்கள்‌ யோகிகள்‌, 
சுவாமிகள்‌, புரோகிதர்கள்‌ மற்றும்‌ குருமார்களாக 
இருந்தவர்கள்‌. குரு என்றால்‌, “தெய்வீக ஆசான்‌” அல்லது 
"தெய்வீக ஆசிரியர்‌” - அடிப்படையில்‌ “கடவுள்‌” என்று 
பொருள்படும்‌. 2500 ஆண்டுகளையும்‌ தாண்டிய பக்திமிகு 


ட்ட 

இந்துகளின்‌ பாரம்பரியமும்‌ வரலாறும்‌ அமைந்த குடும்பம்‌ 
எங்கள்‌ குடும்பம்‌. 

என்னுடைய தகப்பனாரின்‌ ஒரே விருப்பம்‌ இந்து மதத்தின்‌ 
மிக உயரிய குறிக்கோளான “கடவுளைப்‌ போல 
மாறவேண்டும்‌” என்ற இலக்கை எட்டவேண்டும்‌ என்பதே. 
என்னுடைய தாயை அவர்‌ திருமணம்‌ செய்தகொண்ட பிறகு, 
அவருக்குள்ளே பலவித மத பொருத்தனைகளை செய்து 
கொண்டார்‌. இனி வேலைக்கு போகக்கூடாது, வெளியே 
செல்லக்கூடாது என்ற பொருத்தனைகளை செய்தபடியினால்‌ 
அவர்‌ வீட்டிலேயே தன்‌ அறையிலே தங்கி நாள்‌ முழுவதும்‌ 
தன்னுடைய இரண்டு கைகளையும்‌ பிடித்துக்கொண்டு, 
கண்களை மூடிய நிலையிலேயே இருந்தார்‌. யாரிடமும்‌ பேசக்‌ 
கூடாது என்ற பொருத்தனை செய்தார்‌. . முடியும்‌ தாடியும்‌ 
புனிதமானவைகள்‌ என்று எண்ணியதால்‌ அவற்றை இனி 
வெட்டவோ மழிக்கவோ போவதில்லை என்றும்‌ முடிவு 
பண்ணினார்‌. அவர்‌ கண்டிப்பான சைவ உணவு 
பழக்‌ கமுடையவரானதால்‌ மாமிசம்‌, மீன்‌ மற்றும்‌ முட்டை 
போன்றவைகளை எடுத்துகொள்ளமாட்டார்‌. 

எந்தவொரு காரியத்திலும்‌ சமரசம்‌ அடையாமல்‌ அவர்‌ எட்டு 
ஆண்டுகள்‌ இப்படியே வாழ்ந்து வந்தார்‌. என்னுடைய தாய்‌ 
சொன்னது போல்‌ அவர்கள்‌ இருவரும்‌ கணவனும்‌ 
மனைவியுமாக ஒரேயொரு நாள்‌ மட்டுமே வாழ்ந்தார்களாம்‌, 
நான்‌ அப்படித்‌ தான்‌ பிறந்தேனாம்‌. இந்தவொரு சூழலிலே 
நான்‌ வளர்ந்தேன்‌. அவரைப்‌ பற்றிய என்னுடைய நினைவுகள்‌ 
எல்லாம்‌ கல்லில்‌ செதுக்கப்பட்ட புத்தர்‌ சிலையை 
பார்த்ததுபோன்ற நினைவுதான்‌. அவருடைய படுக்கையின்‌ 
அருகே அவரிடம்‌ சென்று நான்‌ பேச முயற்சிப்பேன்‌, 
ஆனாலும்‌ அவருடைய மவுன விரதத்தின்‌ காரணமாக 

அவருடைய சத்தத்தை நான்‌ ஒருமுறையும்‌ கேட்கவில்லை. 
அதனைப்‌ புரிந்துகொண்டு நல்லெண்ணத்துடன்‌ அதைக்‌ 
ஏற்றுக்கொண்டேன்‌. 


பக்‌ தியின்‌ மிகுதியிலும்‌ ஒர்‌ வெறுமை 


இந்து சிறுவனாக இருந்த நான்‌ என்னுடைய தகப்பனாரின்‌ 
சமரசமடையாத அர்ப்பணத்தின்‌ விளைவாக நானும்‌ மிகுந்த 
பக்தியுடன்‌ என்னுடைய மதத்தில்‌ உள்ள பல்‌ வேறு 
தெய்வங்களை வழிபடவும்‌ வேண்டவும்‌ செய்தேன்‌. நாங்கள்‌ 
அப்போது ஒரு பசுவை வாங்கினோம்‌. பால்‌ கறப்பதற்காகவன்று, 
பசு ஒரு புனிதமான தெய்வீகத்‌ தன்மைகொண்ட 
விலங்கானதால்‌ அதனை வழிபடவும்‌ வேண்டிக்கொள்ளவுமே 
வாங்கினோம்‌. நான்‌ யோகாவை தியானிக்கவும்‌ 
அனுசரிக்கவும்‌ செய்தேன்‌. 

ஒரு நாள்‌ மருத்துவர்‌ ஒருவர்‌ என்னுடைய தகப்பனாரின்‌ 
நீளமான முடியை மருத்துவ காரணங்களுக்காக 
வெட்டவேண்டும்‌ என்று வலியுறுத்தினார்‌. அந்த முடியை 
வெட்டினதும்‌, அவர்‌ அப்படியே பின்னாடி விழுந்து அந்த 
நொடியிலேயே இறந்துபோனார்‌. நான்‌ என்னுடைய 
தகப்பனின்‌ குரலை ஒருமுறையும்‌ கேட்டதில்லை, இப்போது 
அவர்‌ மரித்துவிட்டார்‌. எனக்கு அது ஒரு பேரிழப்பாகவும்‌ 
பெருந்துயரமாகவும்‌ இருந்தது. 

மிகவும்‌ இளைய பருவமான என்னுடைய 7-வது வயதில்‌, நான்‌ 
என்னுடைய தகப்பனுடைய இடத்தைப்‌ பிடித்தேன்‌. 
என்னுடைய பதின்பருவத்‌ திலேயே, மக்கள்‌ என்னுடைய 
காலில்‌ விழுந்து வணங்கி எனக்கு பொருட்‌ களையும்‌ 
காணிக்‌ கைகளையும்‌ கொடுத்து என்னுடைய ஆசீயை 
நாடினார்கள்‌. என்னுடைய தந்தையை எப்படி வழிபட்டு 

வேண்டிக்‌ கொள்வார்களோ அதேபோல்‌ என்னையும்‌ 
வழிபட்டார்கள்‌. அது எனக்கு நன்றாக நினைவில்‌ உள்ளது. 
ஆம்‌, என்னிடம்‌ மதம்‌ இருந்தது, ஆனால்‌ உள்ளத்தின்‌ 
ஆழத்தில்‌ நான்‌ வெறுமையை உணர்ந்தேன்‌. இந்த 
உலகத்தில்‌ மற்றெல்லாவற்றைவிட நான்‌ உண்மையான 
உயிருள்ள தெய்வத்தை அறிந்துகொள்ள விரும்பினேன்‌. 
ஆனாலும்‌, அதனைப்‌ எப்படி அறிந்துகொள்வது என்று 
தெரியவில்லை. நான்‌ அதிகமாய்‌ இந்‌ துமத முறைமைகளுக் 
குள்ளாகவே அவைகளை தேட முற்பட்டேன்‌. 
உண்‌ மையான தெய்வத்‌ துடன்‌ ஒர்‌ அறிமுகம்‌ 
பின்னர்‌ என்‌ பாட்டி நோய்வாய்ப்பட்டு பல மாதங்கள்‌ மருத்துவ 
மனையில்‌ இருந்தார்கள்‌. அவர்கள்‌ மருத்‌ துவமனையில்‌ 
இருந்தபோது யாரோ ஒருவர்‌ அவர்களுக்கு கிதியோன்‌ 
வேதாகமத்தை கொடுத்தார்களாம்‌. அவர்களும்‌ வீட்டுக்கு 
வந்து அதனை இரகசியமாக வாசித்தார்கள்‌. என்னுடைய 
தாத்தா கிறிஸ்தவத்‌ தையும்‌, வேதாகமத்தையும்‌ அறவே 
வெறுத்த ஒருவர்‌. அவர்‌ வீட்டுக்கு வந்ததும்‌ என்னுடைய 
பாட்டி வேதாகமத்தை வாசிப்பதை கண்டு, உடனே அதைப்‌ 
பிடுங்கி, கிழித்து ஜன்னலுக்கு வெளியே எறிந்துவிட்டார்‌. 
எங்கள்‌ வீட்டிலே வேதாகமத்திற்கு அறவே அனுமதியில்லை 
என்றாலும்‌, என்னுடைய பாட்டி ஒரு இரகசிய விசுவாசியாக 
இருந்திருப்பார்கள்‌ என்று நம்புகிறேன்‌. 
ஒரு நாள்‌, என்னுடைய வாழ்க்கையில்‌ என்னுடைய பல்வேறு 
கேள்விகளுக்கு உண்டான பதில்களையும்‌ தெய்வத்தைப்‌ 
பற்றிய உண்‌ மையையும்‌ தேடிக்‌ கொண்டிருக்‌ கையில்‌ , 
என்னுடைய உறவுக்கார சகோதரன்‌ ஒருவன்‌ அவன்‌ படிக்கும்‌ 
மேல்நிலைப்‌ பள்ளியில்‌ தனக்கு கிடைத்த புதிய ஏற்பாட்டு 
ஒன்றை கையில்‌ ஏந்தினவனாக வந்தான்‌. அது எங்கும்‌ 

நடக்காத ஒன்று. ஏனெனில்‌ எங்களுடைய குடும்பத்தில்‌ 
யாருடைய வீட்டிலும்‌, வேதாகமத்திற்கு அனுமதி இல்லவே 
இல்லை. 
அவன்‌ யோவான்‌ 3:3 என்ற பகுதியை திறந்து 
“மோட்சத்திற்கு போகவேணி டுமானால்‌ நீ மறுபடியும்‌ 
பிறக்‌ கவேண்டும்‌ என்பது உனக்கு தெரியுமா? என்று 
என்னை கேட்டான்‌. இந்துமதத்தில்‌ உள்ள மறுஜென்மத்தை 
நான்‌ நம்பினபடியால்‌ அவன்‌ சொன்னதற்கு இந்‌ துமத 
விளக்கத்தை கொடுக்க முயன்றேன்‌. ஆனாலும்‌ பரிசுத்த 
ஆவியானவர்‌ அந்த வசனத்திற்கு தவறான பொருள்‌ 
விளக்கத்தை நான்‌ கொடுத்திட அனுமதிக்‌ கவில்லை. 
பரிசுத்த ஆவியானவர்‌ அந்த சிறிய புதிய ஏற்பாட்டின்‌ மூலம்‌ 
என்னைப்‌ போன்ற இழந்துபோன இந்துவும்‌ மறுபடியும்‌ 
பிறக்கவேண்டும்‌ என்று வெளிப்படுத்தினார்‌. 
புதிய ஏற்பாட்டின்‌ மூலமாகவும்‌, என்னுடைய வாழ்க்கையில்‌ 
இடைப்பட்ட ஏனைய மக்களின்‌ சாட்சிகளின்‌ மூலமாகவும்‌ 
“நானே வழியும்‌ சத்தியமும்‌ ஜீவனுமாயிருக்‌ கிறேன்‌. 
என்னாலேயல்லாமல்‌ ஒருவனும்‌ பிதாவினிடத்தில்‌ வரான்‌ 
(யோவான்‌ 14:6) எனும்‌ உண்மையை தெரிந்துகொண்டேன்‌. 
பரிசுத்த ஆவியானவர்‌ என்னுடைய உள்ளத்திலே ஆழமான 
உணர்த்‌ துதலை கொடுத்தவேளையில்‌ நான்‌ முழங்கால்‌ 
படியிட்டேன்‌. அந்த நேரமே, இயேசு கிறிஸ்‌ துவானவர்‌ 
என்னுடைய பாவங்களை எல்லாம்‌ மன்னித்து, என்னுடைய 
வாழ்க்கையில்‌ வந்து என்னை இரட்சித்து, என்னை 
சரிபடுத்தி என்னை தேவனுடைய பிள்ளையாக மாற்றிக்‌ 
கொள்ளவும்‌ வேண்டினேன்‌. 
இப்‌ போதும்‌ நூற்றுக்கும்‌ அதிகமான நாடுகளில்‌ , 
ஆயிரத்திற்கும்‌ அதிகமான பட்டணங்களில்‌ சுவிசேஷத்தின்‌ 

செய்தியை பிரசங்கிக்‌ ககூடிய ஒர்‌ அரிய [இர யத்தை: 1 
பெற்றிருக் கிறேன்‌. ன்ஸ்‌ 

ஆரம்பத்தில்‌ மஹாராஜ்‌ பில்லிகிரஹாமுடன்‌ இணைந்து சுவிசேஷ 
பணியில்‌ ஈடுபட்ட வந்தார்‌. உலக முழுவதும்‌ ஆயிரக்கணக்கான 
தேவாலயங்களில்‌ பிரசங்கம்‌ செய்‌ துள்ளார்‌. பல்கலைக்‌ கழக 
நிகழ்ச்சிகளில்‌ உரையாற்றியிருக்கிறார்‌ மற்றும்‌ கருத்தரங்குகளில்‌ 
பேசியுள்ளார்‌. 1970-ம்‌ ஆண்டுகளில்‌ ஐரோப்பாவில்‌ போதை பொருள்‌ 
பழக்‌ கமுடையவர்‌ களுக்கு மறுவாழ்வு கொடுக்‌ கும்‌ பணியில்‌ 
ஈடுபட்டார்‌. ப்‌ | 

இயற்கைக்கு அப்பாற்பட்ட ஒன்றுடன்‌ சந்திப்புகள்‌, கிருஷ்ணா, 
புத்தர்‌, முகமது, அல்லது கிறிஸ்து ஆகிய தலைப்புகளில்‌ அதிகமாக 
விரிவுரையாற்றியுள்ளார்‌. பாலியியல்‌ மறைஞானம்‌, மேற்கத்திய 
நாடுகளில்‌ யோகாசனம்‌ மற்றும்‌ தியானம்‌, ஒரு குருவின்‌ மரணம்‌: 
சத்தியத்திற்கான ஒரு தேடல்‌ ஆகிய தலைப்புகளில்‌ பேசியுள்ளார்‌. 
ஆன்மீகம்‌ மற்றும்‌ புது யுகங்களின்‌ கடவுள்கள்‌ உட்பட பல 
ஆவணப்படங்களிலும்‌ தோன்றியுள்ளார்‌ . 

தனது சத்தியத்தின்‌ தேடலை “ஒரு குருவின்‌ மரணம்‌: 
சத்‌ தியத்‌ திற்கான ஒரு தேடல்‌ ” என்ற புத்தகத்தில்‌ விரிவாக 
எழுதியுள்ளார்‌. இந்த புத்தகம்‌ 1977-ம்‌ ஆண்டு வெளியிடப்பட்டது. 
இந்த புத்தகம்‌ ஸ்பானிஷ்‌ மற்றும்‌ இத்தாலி உட்பட 60க்கும்‌ மேற்பட்ட 
மொழிகளில்‌ மொழிபெயர்க் கப்பட்டுள்ளது. 


Kx 


11. போதகர்‌ பால்‌ ரங்கநாதன்‌ 


பால்‌ ரங்கநாதன்‌ ஒரு போதகர்‌, 
சுவிசேஷகர்‌, எழுத்தாளர்‌ மற்றும்‌ சமுக 
சேவகர்‌ ஆவார்‌. இவருடைய சொந்த ஊர்‌ 
கேரளா மாநிலத்தில்‌ உள்ள கொல்லம்‌ 
மாவட்டத்தில்‌ உள்ள நால்காவல்‌ ஆகும்‌. 
இவர்‌ பக்தியுள்ள இந்து குடும்பத்‌ தில்‌ 
பிறந்தவர்‌ . இவருடைய குடும்பத்‌ தினுடைய 
குலதெய்வம்‌ ஸ்ரீ நாராயணகுரு ஆவார்‌. 


பள்ளி படிப்பை முடித்து ஆயூர் வேதிக்‌ தேர்வு எழுதிய இவர்‌, 
தேவனுடைய இரட்சிப்பையும்‌ அவருடைய அழைப்பையும்‌ பெற்று 
பெங்களுரில்‌ உள்ள தென்‌ ஆசியா இறையியல்‌ கல்லூரியில்‌ சேர்ந்து 
இறையியல்‌ பட்டம்‌ பெற்றார்‌. 

1985-ம்‌ ஆண்டு சென்னை சூளைமேட்டில்‌ உள்ள அபித்‌ நகரில்‌ 
கிறிஸ்துவின்‌ சபையை தொடங்கினார்‌. சென்னையில்‌ 
மூலைமுடுக்‌ கெல்லாம்‌ சென்று சுவிசேஷத்தை அறிவித்து 
ஆயிரக்கணக்கான கிறிஸ்துவை அறியாத மக்களை 
கிறிஸ்துவுக்குள்‌ வழிநடத்தினார்‌. சென்னை மற்றும்‌ புற நகரின்‌ 
பல இடங்களில்‌ கிறிஸ்‌ துவின்‌ சபையை நிறுவினார்‌ . சூளைமேட்டில்‌ 
உள்ள கிறிஸ்துவின்‌ சபைதான்‌ வெளிநாடு மற்றும்‌ இந்தியாவில்‌ 
தொடங்கப்பட்டுள்ள கிறிஸ்துவின்‌ சபைக்கு தலைமை சபையாக 
விளங்குகிறது. 

சூளைமேடு கிறிஸ்துவின்‌ சபை மூலம்‌ வாலிப ஊழியம்‌, அஞ்சல்‌ 
முறை வேத பாடம்‌ மற்றும்‌ ஜெப ஊழியங்கள்‌ நடைபெற்று 
வருகின்றன. “இவருக்கு செவி கொடுங்கள்‌” என்ற ஆவிக்குறிய 
பத்திரிகை வெளியிடப்படுகிறது. சுவிசேஷம்‌ அறிவிக்‌ கப்படாத 

இடங்களில்‌ அறிவிக்‌ கவும்‌ விசுவாசிகளின்‌ விசுவாசத்தை 
பெலப்படுத்தவும்‌ இப்பத்திரிகை வெளியிடப்‌ படுகிறது. 
இப்பத்திரிகை ஆங்கிலம்‌, தமிழ்‌, தெலுங்கு, ஹிந்தி, மலையாளம்‌, 
மற்றும்‌ நேபாளி ஆகிய மொழிகளில்‌ வெளிவருகிறது. 

சபை மூப்பர்களையும்‌, போதகர்களையும்‌ ஊக்குவிப்பதற்கு 
வருடத்திற்கு 5 நாட்கள்‌ தலைமைத்துவம்‌ வகுப்பு நடத்துகிறார்‌. 
மாதந்தோறும்‌ போதகர்களின்‌ கூட்டத்தையும்‌ நடத்துகிறார்‌. 
அக்‌ கூட்டத்தில்‌ போதகர்‌ களுக்கு பொருளாதார உதவியும்‌ 
ஊழியத்தில்‌ ஆலோசனையும்‌ வழங்குகிறார்‌. இந்தியாவிலும்‌ 
அண்டை நாடுகளிலும்‌ சுவிசேஷ கூட்டங்களை ஏற்பாடு செய்து, 
சுவிசேஷத்தை அறிவித்து வருகிறார்‌. 

இவரது தலைமையில்‌ இந்தியா முழுவதும்‌ ஏறக்குறைய 982 
கிறிஸ்துவின்‌ சபைகள்‌ நிறுவப்பட்டுள்ளன. சிங்கப்பூர்‌, 
காட்மாண்டு, மியான்மார்‌, மற்றும்‌ இலங்கையிலும்‌ கிறிஸ்துவின்‌ 
சபைகள்‌ உள்ளன. சபை வளர்ச்சிக்காக வருடத்திற்கு ஒரு முறை 
வெளிநாடுகளுக்கு பயணம்‌ மேற்கொள்கிறார்‌. அமெரிக்கா, 
இங்கிலாந்து, நியூசிலாந்து, மற்றும்‌ ஆஸ்திரேலியா ஆகிய 
நாடுகளுக்கு சுவிசேஷ பயணம்‌ மேற்கொள்கிறார்‌. 

1986-ம்‌ ஆண்டு உலக வேதாகமக்‌ கல்லூரியை தொடங்கினார்‌ . 
இந்தியா முழுவதிலிருந்தும்‌, தென்‌ ஆசியா நாடுகளிலிருந்தும்‌ 
மாணவர்கள்‌ இக்கல்லூரியில்‌ சேர்ந்து படிக்கிறார்‌ கள்‌. 
இக்கல்லூரியில்‌ தற்போது 100க்கும்‌ மேற்பட்ட மாணவர்கள்‌ 
இறையியல்‌ பயிற்சி பெறுகிறார்கள்‌. இது உலகளாவிய அங்கீகார 
ஆணையத்தின்‌ அங்கீகாரத்தை பெற்றுள்ளது. இக்கல்லூரி 
இறையியலில்‌ முதுகலை, இளங்கலை மற்றும்‌ ஒரு வருட சான்றிதழ்‌ 
படிப்பு ஆகிய பட்டங்களை கொடுக்கிறது. 

சென்னை மற்றும்‌ புறநகர்களில்‌ மொத்தம்‌ 9 ஆதரவற்றோர்‌ 
இல்லங்களை நடத்தி வருகிறார்‌. ஊனமுற்றோருக்கும்‌, ஏழைக்கும்‌, 
விதவைகளுக்கும்‌, கைவிடப்பட்டோருக்கும்‌, மற்றும்‌ வியாதி 
பட்டவர்களுக்கும்‌ சபையின்‌ மூலமாக உதவி செய்கிறார்‌. 

சுனாமி, பூமி அதிர்ச்சி, மற்றும்‌ வெள்ளப்‌ பெருக்க ஏற்படும்போது 
மக்களுக்கு உதவி செய்வதில்‌ முன்னிருப்பவர்‌ போதகர்‌ பால்‌ 
ரங்கநாதன்‌. குஜராத்திலும்‌, காஷ்மீரிலும்‌ இந்தோனேஷியாவிலும்‌ 
சமூகப்பணி செய்துள்ளார்‌. 2004-ம்‌ ஆண்டு சுனாமியால்‌ 
பாதிக்கப்பட்ட காசிமேடு, பட்டினப்பாக்கம்‌, மற்றும்‌ கல்பாக்கம்‌ 
மக்களுக்கு அசிரி, துணிகள்‌, மற்றும்‌ மருத்துவ உதவி செய்தார்‌. 

விசுவாச மருத்‌ துவமனை என்ற இலவச மருத்துவமனையை நடத்தி 
வருகிறார்‌. இதில்‌ இலவசமாக நோயாளிகளை பரிசோதனை செய்து, 
அவர்களுக்கு இலவசமாக மருந்துகள்‌ கொடுக்கப்பட்டு, இலவசமாக 
ஆலோசனைகள்‌ வழங்கப்படுகிறது. மேலும்‌ நடமாடும்‌ 
மருத்துவமனையையும்‌ நடத்தி வருகிறார்‌. இது இந்தியாவின்‌ ஏழை 
கிராமங்களிலும்‌ , புயலாலும்‌ பூகம்பங்களாலும்‌ பாதிக்‌ கப்பட்டவர்‌ 
களுக்கு இலவச மருந்துகளை கொடுத்தும்‌ இலவச 
பரிசோதனைகளை செய்தும்‌ வருகிறது. இதன்மூலம்‌ பல இடங்களில்‌ 
இலவச மருத்துவ முகாம்கள்‌ நடத்தப்பட்டுகிறது. 

சென்னைக்கு அருகே சூரப்பேட்டை என்ற இடத்தில்‌ மூன்று 
பள்ளிகளை நடத்திவருகிறார்‌. கல்வி, சமத்துவம்‌, மற்றும்‌ நித்திய 
வாழ்வு என்பதுதான்‌ இப்பள்ளிகளின்‌ நோக்கமாகும்‌. 

12. சகோதரர்‌ ஏ. அப்பாதுரை 


சகோதரர்‌ ஏ. அப்பாதுரை ஓர்‌ உயர்மட்ட 
வங்கி அதிகாரியாக பணியாற்றியவர்‌ . இவர்‌ 
வைராக்கியமான இந்து குடும்பத்‌ தைச்‌ 
சேர்ந்தவர்‌. 

இயேசு ஒரு கடவுள்‌ அல்ல என்று 
விவாதிக்‌ கிற, இயேசு கிறிஸ்துவைப்‌ பற்றி 
இழிவாகப்‌ பேசுகிற ஒரு மனிதராக இருந்தார்‌. 
ஒரு சில காரணங்களுக்காக, அவரின்‌ உறவுக்கார கிறிஸ்‌ தவப்‌ 


பெண்ணை அவர்‌ திருமணம்‌ செய்ய நேரிட்டது. ஆனாலும்‌ கூட, 
இயேசுவைப்‌ பற்றி தெரிந்து கொள்ள விரும்பவில்லை. 

ஒரு சமயம்‌ வங்கியில்‌ நடந்த பணம்‌ திருட்டு சம்பவத்தில்‌, 
இவர்மீது பொய்‌ குற்றம்‌ சாட்டப்பட்டது. இதற்காக மத்திய 
புலனாய்வுக்‌ குழு அவரை விசாரித்தது. இதனால்‌ மனமுடைந்த 
இவர்‌, தன்னுடைய மதிப்பும்‌ மரியாதையும்‌ தன்னை விட்டுப்‌ 
போய்விட்டன என்று வருந்தினார்‌. தன்னுடைய மனைவிக்காகவும்‌, 
தன்னுடைய ஒரே பிள்ளைக்காகவும்‌ அவர்‌ வாழ விரும்பினாலும்‌, 
அவரது உள்மனம்‌ அவரைத்‌ தற்கொலைக்குத்‌ தூண்டியது. அவர்‌ 
வணங்குகிற கடவுள்களையெல்லாம்‌ அவர்‌ கூப்பிட்டார்‌. அதனால்‌ 
எந்த பயனும்‌ ஏற்படவில்லை. ஏமாற்றம்தான்‌ மிஞ்சியது. 

இதைக்‌ குறித்து அவர்‌ மிகவும்‌ கவலைப்பட்டு கொண்டிருக்கும்‌ 
பொழுது, அவருடைய மனைவி ஆண்டவராகிய இயேசுவினிடத்தில்‌ 
ஜெபிக்கும்படி அவரை கேட்டுக்கொண்டார்‌. அதன்படி இயேசுவை 
நோக்கி அவர்‌ ஜெபிக்க ஆரம்பித்தார்‌. அதன்விளைவாக அவருடைய 
கடின இருதயம்‌ உருகியது. அவருக்காக மரித்த கர்த்தரை நோக்கிப்‌ 
பார்த்தார்‌, மனகசந்து அழுதார்‌ . “இயேசுவே, என்‌ எல்லாப்‌ 

பாவங்களையும்‌ மன்னித்து எனக்கு உதவியருளும்‌ ” என்று 
கதறினார்‌. இந்த உலகம்‌ கொடுக்க முடியாத ஒரு இனம்புரியாத 
முழுமையான சமாதானம்‌ அவருடைய இருதயத்தை நிரப்பிற்று. 
அந்நாளில்‌ அவரில்‌ ஒரு மிகப்பெரிய மாற்றத்தை உணர்ந்தார்‌. 

மறுநாள்‌ காலையில்‌ விசாரணை அதிகாரிகள்‌ வங்கி 
கணக்குகளை சரிபார்த்தார்கள்‌. அந்த தவறை செய்த நபர்‌ யார்‌ 
என்று அவர்கள்‌ கண்டுபிடித்தனர்‌. அப்பாதுரை நேர்மையானவர்‌ 
என்று தெரிந்தபொழுது, அவர்மீது பொய்குற்றம்‌ சாட்டியவர்கள்‌ 
தங்களை மன்னிக்கும்படி எல்லா அதிகாரிகளும்‌ அவரை கெஞ்சிக்‌ 
கேட்டுக்‌ கொண்டார்கள்‌. 

கர்த்தராகிய இயேசு கிறிஸ்து இந்த மாதிரியான 
அற்புதங்களையும்‌ செய்யக்‌ கூடும்‌ என்று கண்டு சகோதரர்‌ 
அப்பாதுரை மிகவும்‌ ஆச்‌ சரியப்பட்டுப் போனார்‌ . அன்றைய 
நாளிலிருந்து அவர்‌ இயேசுவை நம்பினார்‌. அவருடைய வாழ்க்கை 
மாறியது. அவருடைய குடும்பத்தில்‌ சந்தோஷம்‌ மிகுதியாக 
நிரம்பியது. அது மட்டுமல்லாமல்‌ அவர்மீது பொய்யான 
குற்றச்சாட்டுக்களை கூறிய அந்த உயர்‌ அதிகாரிதான்‌ குற்றவாளி 
என கண்டுபிடிக்கப்பட்டு, அவர்‌ பதவி இறக்கம்‌ செய்யப்பட்டார்‌. 
மாறாக சகோ. அப்பாதுரைக்கு பதவி உயர்வு கொடுக்கப்பட்டது. 

அதன்பின்‌ சில காலமே வங்கியில்‌ பணி புரிந்த இவர்‌, பிறகு 
கிறிஸ்துவின்‌ ஊழியத்திற்கு தன்னை முழுமையாக ஒப்புக்‌ 
கொடுத்தார்‌. ஒரு திருச்சபையில்‌ சேர்ந்து ஊழியம்‌ செய்ய 
ஆரம்பித்தார்‌. தன்‌ ஆரம்ப கட்ட ஊழியத்தில்‌ அவருக்கு அந்த 
திருச்சபையில்‌ தண்ணீர்‌ கப்‌ கழுவும்‌ வேலை கொடுக்கப்பட்டது. 
அவரும்‌ அதை சந்தோஷமாக செய்து வந்தார்‌. 

ஒரு நாள்‌ அந்த வங்கியில்‌ அவரோடு பணி புரிந்த உயர்‌ அதிகாரி 
இவரது ஊழியத்தைப்‌ பார்ப்பதற்கு அந்த திருச்சபைக்கு வந்தார்‌, 

சகோதரர்‌ ஏ. அப்பாதுரை 


அங்கு அவர்‌ தனர்ணீர்‌ கப்‌ கழுவுவதைப்‌ பார்த்து மிகவும்‌ 
அதிர்ச்சியடைந்தார்‌. புறமதத்தை சார்ந்த அவர்‌ இவரைப்‌ பார்த்து 
ஐயா நீங்கள்‌ இயேசு கிறிஸ்துவைப்‌ பிரசங்கம்‌ பண்ணுவீர்கள்‌ என்று 
நினைத்தேன்‌. இந்த கப்‌ கழுவும்‌ வேலைக்காகவா நீங்கள்‌ வங்கி 
வேலையை உதறிவிட்டு வந்தீர்கள்‌ என்று வருத்தப்பட்டார்‌. 

இவரோ எதற்கும்‌ கவலைப்படாமல்‌ இந்த வேலையை நான்‌ 
“இயேசுவுக்கு செய்யும்‌ ஊழியமாக பெரிதாக நினைத்து 
செய்கிறேன்‌, இதை செய்வது நான்‌ செய்த வங்கி பணியை விட 
பெரிய பணி” என்று சந்தோஷத்தோடே சொல்ல அந்த அதிகாரி 
துக்க முகத்தோடே போய்விட்டார்‌. 

சகோதரர்‌ அப்பாதுரையின்‌ பணியின்‌ உண்மைத்தன்மை, 
தாழ்மை, மற்றும்‌ அர்ப்பணிப்பு நிமித்தமாக இயேசு விடுவிக்கிறார்‌ 
ஊழியங்களின்‌ நிறுவனர்‌ சகோதரர்‌ மோகன்‌ சி. லாசரஸின்‌ சக 
ஊழியராக சுவிசேஷ ஊழியத்தில்‌ பயன்படுத்‌ தப்படுகிறார்‌ . 
இன்றைக்கு உலகம்‌ முழுவதும்‌ பிரசங்க ஊழியத்தில்‌ வல்லமையாக 
பயன்படுத்தப்பட்டு வருகிறார்‌. 


நத பட்டா 

13. குல்ஷான்‌ எஸ்தர்‌ 


குல்ஷான்‌ எஸ்தர்‌ பாகிஸ்தானில்‌ உள்ள 
பஞ்சாப்‌ மாநிலத்தை சேர்ந்தவர்‌. ஒரு 
வைராக்கியமான செல்வச்‌ செழிப்புள்ள 
இஸ்லாமிய குடும்பத்தில்‌ பிறந்தவர்‌. 
சிறுவயதிலேயே இஸ்லாமிய மத வழிபாடு 


களுக்குறிய அனைத்து விதிகளையும்‌ முறையாக 
கடைபிடித்தவர்‌. அவர்‌ ஆறுமாதக்‌ குழந்தையாக 
இருந்தபோது, நெருப்புக்‌ காய்ச்சலினால்‌ பாதிக்கப்பட்டு, அவரது 
இடது காலும்‌ இடது கையும்‌ செயலிழந்து போயின. 

14 வயது இருக்கும்போது, அவருடைய பக்கவாதத்தை 
குணப்படுத்த, அவருடைய அப்பா இலண்டனுக்கு அழைத்துச்‌ 
சென்று, பக்கவாதத்தில்‌ தேர்ச்சி பெற்ற மருத்‌ துவரிடம்‌ 
காண்பித்தார்‌. அந்த மருத்துவர்‌ அவரை குணப்படுத்த முடியாது 
என்றும்‌ உங்கள்‌ கடவுளை வேண்டிக்‌ கொள்ளுங்கள்‌ என்றும்‌ 
அறிவுறுத்‌ தினார்‌ . எனவே இங்கிலாந்திலிருந்து நேரடியாக 
மெக்காவுக்கு தன்‌ அப்பாவுடனும்‌ இரண்டு பணிப்பெண்‌ களுடனும்‌ 
புனித யாத்திரை மேற்கொண்டார்‌. எஸ்தர்‌ நம்பியபடி மெக்காவில்‌ 
குணமாகவில்லையென்றாலும்‌, அவருடைய இஸ்லாமிய 
விசுவாசத்தை இழக்கவில்லை. 

குல்ஷானுக்கு 16 வயதானபோது, அவரின்‌ தந்தை மரித்து 
விட்டார்‌. அவருடைய தந்தை மரித்த மறுநாள்‌, அவர்‌ இயேசுவின்‌ 
குரலை கேட்க ஆரம்பித்தார்‌. அக்குரல்‌ குரானில்‌ என்னைப்‌ பற்றி 
எழுதியுள்ளதை வாசி என்று அவரை உற்சாகப்படுத்தியது. அதன்படி 
குல்ஷானும்‌ வாசிக்கத்‌ தொடங்கினார்‌. 

குல்ஷான்‌ எஸ்தர்‌ 


ஒரு நாள்‌ அதிகாலை ஜெபத்திற்கு சற்றுமுன்‌, 3 மணியளவில்‌ 
திடீரென அவரது அறை வெளிசத்தால்‌ நிரம்பிற்று. நீண்ட 
அங்கிகளை அணிந்த உருவங்கள்‌ அவ்வொளியின்‌ மத்தியில்‌ 
அவரது படுக்கையறையில்‌ இயேசுவையும்‌ பிரகாசமான பண்ணிரண்டு 
பேரையும்‌ பற்றி ஒரு தரிசனத்தைக்‌ கண்டார்‌. அந்த நேரத்தில்‌ 
அவளுடைய கால்கள்‌ உடனடியாக முற்றிலும்‌ குணமாயின. 
பிறந்தது முதல்‌ ஒருமுறை கூட நடந்திராத குல்ஷான்‌, எழுந்து 
நின்று, நிமிர்ந்து நடந்தாள்‌. இயேசு கிறிஸ்‌ து அவரிடம்‌ “இப்போது 
நீ இங்கு கண்டவற்றை என்‌ ஜனங்களிடம்‌ சென்று அறிவிக்க 
வேண்டும்‌. நீ எனக்கு சாட்சியாய்‌ ஜீவிக்க வேண்டும்‌”” என்றார்‌. 
இஸ்லாமிய நம்பிக்கையை உதறிவிட்டு இயேசுவின்‌ மேல்‌ தனது 
நம்பிக்கையை வைத்தார்‌. குல்ஷான்‌ எஸ்தர்‌ என்ற பெயரில்‌ 
ஞானஸ்‌ நானம்‌ பெற்றுக்‌ கொண்டார்‌. இயேசு அவளை 
குணமாக்‌ கினதையும்‌ அவர்‌ இயேசு கிறிஸ்துவை ஏற்றுக்‌ 
கொண்டதையும்‌ இஸ்லாமியர்கள்‌ எதிர்த்தனர்‌. 
இயேசுவை ஆண்டவராக ஏற்றுக்கொண்டதின்‌ காரணமாக சமய 
இழிவுக்கு எதிராக பாகிஸ்தான்‌ சட்டத்தின்கீழ்‌ தண்டிக்கப்பட்டு 
ஒரு மாதம்‌ சிறையில்‌ அடைக்கப்பட்டார்‌. அவருடைய சொத்துக்கள்‌ 
அரசாங்கத்தால்‌ அபகரிக்கப்பட்டன. அவருடைய இரண்டு 
சகோதரர்களும்‌ அவருக்கு கொலை மிரட்டல்‌ விடுத்தனர்‌ . 
இப்படிப்பட்ட சூழ்நிலைகளிலும்‌ குல்ஷான்‌ எஸ்தர்‌ 
பின்வாங்கவில்லை. திடவிசுவாசத்தோடு முழு நேர ஊழியத்துக்கு 
தன்னை ஒப்புக்கொடுத்தார்‌. 
இயேசுவை ஏற்றுக்கொண்டபோது அவர்‌ சொன்னது: “இயேசு ஒரு 
ஏழையுமல்ல, தீர்க்கதரிசியுமல்ல என்று நான்‌ இப்போது 
கண்டுகொண்டேன்‌. அவர்‌ ஒரு நித்திய இராஜா. பரலோகத்தில்‌ 
உள்ளது போலவே, பூமியிலும்‌ பரலோக ராஜ்யத்தை கொண்டு வர, 
அவர்‌ மீண்டும்‌ வருவார்‌. ” 

தனது விசுவாசத்தைக்‌ குறித்து கூறும்போது, “ஆடுகள்‌, 
செம்மறியாடுகள்‌ மற்றும்‌ எருதுகள்‌ போன்றவைகளின்‌ இரத்தம்‌ 
நமது பாவங்களை கழுவாது. ஆனால்‌ இயேசுவின்‌ மாம்சமாகிய 
திரையின்‌ வழியாய்ப்‌ புதிதும்‌ ஜீவனுமான மார்க்கத்தின்‌ மூலமாக 
நாம்‌ பரிசுத்த ஸ்தலத்தில்‌ பிரவேசிக்‌ கலாம்‌ . இயேசுவே, 
பாவங்களுக்காக ஒரே பலியைச்‌ செலுத்தி, என்றென்றைக்கும்‌ வலது 
பாரிசத்தில்‌ உட்கார்ந்தார்‌” என்றார்‌. 

எஸ்தர்‌ இங்கிலாந்தில்‌ ஆக்ஸ்போர்டு என்ற இடத்தில்‌ வசித்து 
வருகிறார்‌. சிறகொடிந்த பறவையாக, இருந்த இவர்‌, கிறிஸ்துவை 
தரிசித்த பின்‌, சிறகடித்து பறந்து, கண்டங்கள்‌ கடந்து, தனது 
சாட்சியை பகிர்ந்து வருகிறார்‌. அவர்‌ தமது சாட்சியை “கிழியுண்ட 
திரை” (1௦7௩ Veil) என்ற புத்தகமாக வெளியிட்டுள்ளார்‌ . இதுவரை 
2 இலட்சத்திற்கும்‌ மேற்பட்ட பிரதிகள்‌ விற்றுத்‌ தீர்ந்துள்ளன. 
இப்புத்தகம்‌ உலகின்‌ பல மொழிகளிலும்‌ மொழிப்‌ பெயர்க்‌ கப்‌ 


பட்டுள்ளது. 


தட்ப 

14. சகோதரி ஹேமா ஜான்‌ 


ஹேமா ஜான்‌ ஒரு கிறிஸ்தவ பாடகர்‌. பல 
கிறிஸ்தவ பாடல்களை பாடியுள்ளார்‌. இவர்‌ 
இந்து குடும்பத்‌ திலிருந்து இரட்சிக்கப்பட்டவர்‌. 
ஆரம்பத்தில்‌ திரைப்படங்களுக்கு பாடல்களை £ 
பாடி வந்தார்‌. | 


இரட்சிக்கப்பட்ட பிறகு திரைப்படங்களுக்கு 
பாடல்கள்‌ பாடுவதை நிறுத்திவிட்டார்‌. தமிழ்‌, 
தெலுகு, மற்றும்‌ மலையாள கிறிஸ்தவ ஆல்பத்தில்‌ பாடி வருகிறார்‌. 
கிறிஸ்தவ கூட்டங்களில்‌ ஆராதனை நடத்தி தனது சாட்சியை 
பகிர்ந்து வருகிறார்‌. 
இதோ, சகோதரி ஹேமா ஜானின்‌ அற்புதமான சாட்சி: 
இயேசு கிறிஸ்து யார்‌ என்று அறியாத ஓர்‌ பிராமண 
குடும்பத்தில்‌ இருந்து 1989-ம்‌ ஆண்டு ஆண்டவர்‌ என்னை 
பிரித்து எடுத்தார்‌. அவருடைய பிள்ளையாக என்னை 
மாற்றிக்கொண்டார்‌. 
பிராமண குடும்பத்திலே பிறந்து வைராக்கியமான முறையிலே 
நான்‌ வளர்க்கப்பட்டாலும்‌ என்னுடைய படிப்பு, கல்வி எல்லாம்‌ 
கிறிஸ்தவ பள்ளிகளிலே தான்‌ இருந்தது. கிறிஸ்தவ 
பள்ளியில்‌ படித்தாலும்‌ கூட உண்மையான ஆண்டவரின்‌ 
அன்பை அறியாமல்‌ இருந்தேன்‌. குடும்பத்‌ திலே பல 
போராட்டங்களும்‌ பிரச்சினைகளும்‌ இருந்தன. 
என்னுடைய தகப்பனாருக்கு சரியான கண்‌ பக்த 
இல்‌ லாதபடியினால்‌ குடும்ப பாரத்தை சுமக்க கூடிய பொறுப்பு 

என்‌ மீது வந்தது. வறுமையை தவிர குடும்பத்திலே மற்றொரு 

பெரிய பிரச்சனையையும்‌ நான்‌ சந்திக்கவேண்டியிருந்தது. 

அது சமாதானமின்மை. 

சந்தோசமும்‌, சமாதானமும்‌ என்‌ குடும்பத்‌ திலே என்‌ 

பெற்றோர்களிடத்தில்‌ காணப்படவில்லை. அந்த 

சூழ்‌ நிலையிலே நான்‌ தேடுகிற நான்‌ விரும்புகிற 

சமாதானத்தை யார்‌ கொடுக்க முடியும்‌ என்கிற ஏக்கம்‌ என்‌ 

உள்ளத்திலே என்‌ சிறு வயது முதலே இருந்து வந்தது. 

பள்ளிப்படிப்பை முடித்‌ துவிட்டு குடும்ப சூழ்நிலையின்‌ 

காரணமாக பாரம்பரியமாக பாடல்‌ பாடுகிற கிருபை என்‌ 

குடும்பத்திற்கு இருந்தபடியினால்‌, என்‌ முன்னோர்கள்‌ 

அனைவரும்‌ கர்நாடக சங்கீதத்திலே முறையான தேர்ச்சி 
பெற்றிருந்‌ தபடியினால்‌ எனக்குள்ளும்‌ அந்த தாலந்து 
பாரம்பரியமாக வந்தது. இந்த தாலந்தை பல திரைப்பட 
பாடல்களை திரைப்பட குழுக்களில்‌ பாடுவதின்‌ மூலமாக 
நான்‌ வெளிப்படுத்தி வந்தேன்‌. இதன்‌ மூலமாய்‌ 
குடும்பத்தின்‌ சூழ்நிலை மாறினாலும்‌, வறுமையின்‌ சூழ்நிலை 
மாறினாலும்‌ குடும்பத்தில்‌ சமாதானமும்‌ நிம்‌ மதியும்‌ 
வரவில்லை. 

அந்த வேளையிலே 1989-ம்‌ ஆண்டு அடையார்‌ கேட்‌ 
ஹோட்டல்‌ என்று அழைக்‌ கப்படுகிற ஐந்து நட்சத்திர 
ஹோட்டலிலே அக்கெளண்ட்ஸ்‌ டிபார்ட்மெண்டில்‌ வேலைக்கு 
சேர்ந்தேன்‌. அங்கு கல்பனா மற்றும்‌ மேரி என்ற இரண்டு 
சகோதரிகளை சந்தித்தேன்‌. என்னோடு பணிபுரிந்து வந்த 
அந்த சகோதரிகள்‌ ஆண்டவரை குறித்து எடுத்து 
சொன்னார்கள்‌. அந்த இரண்டு நண்பர்களை சந்தித்ததின்‌ 
மூலமாக என்னுடைய குடும்பத்‌ தில்‌ சமாதானத்தை 

கொடுக்க வல்லவர்‌ இந்த ஆண்டவர்‌ மட்டுமே என்பதை நான்‌ 
புரிந்துகொண்டேன்‌, 


உ௱ர்ையான கிறிங்தவள்‌, அல்லது கிறிங்தவள்‌ கிறிஸ்தல 
பெயரை மாத்திரம்‌ வைத்துகொண்டால்‌ போதாது 
உ௱ர்மையாக ஆண்டவரை உள்ளத்தில்‌ ஏற்று கொள்ள 
போர்டும்‌ என்பதை நான்‌ புரிந்துகொண்டேன்‌. ஆனாலும்‌ 
ஈர்‌ இருதயத்திலே முழுமையாக இடம்‌ கொடுக்க 
முடியவில்லை. அந்த சூழ்நிலையிலே எனக்கென்று ஓர்‌ 
எதிர்காலத்தை யோசிக்க முடியாத அந்த சூழ்நிலையிலே 
என்றுடைய குழுவில்‌ ட்ரம்ஸ்‌ வாசித்த ஜான்‌ என்பண்‌ என்னை 
திருமணம்‌ செய்துக்கொள்ள விருப்பம்‌ தெரிவித்தார்‌. 
ஆனால்‌ எனக்கு திருமணம்‌ செய்துகொள்ள விருப்பம்‌ 
இல்லாதிருந்தது. 

என்னுடைய நண்பர்கள்‌ சொன்னதன்‌ காரணமாக 1969-ம்‌ 
ஆண்டு அக்டோபர்‌ மாதம்‌ இயேசு அழைக்கிறார்‌ ஜெப 
கோபுரத்திற்கு சென்று ஜெபித்தேன்‌. அப்போது அங்கிருந்த 
தேவ ஊழியர்‌ ராஜன்‌ ஜான்‌ என்பவர்‌ ஜெபத்தின்‌ மூலமாக 
நான்கு காரியங்களை இயேசு கிறிஸ்து வெளிப்படுத்தினார்‌... 
“உன்‌ குடும்பத்திலிருந்து எனக்காக உன்னை பிரித்து 
எடுத்தேன்‌ நீ என்னுடைய ஊழியத்தை "செய்வாய்‌ 
உலகத்திற்காய்‌, பணத்திற்காய்‌, புகழுக்காய்‌ நீ பாடி 
கொண்டிருக்கிறாய்‌. 

ஆனால்‌ என்னுடைய நாம மகிமைக்கென்று இந்த உலகம்‌ 
முழுவதும்‌ உன்னை அழைத்து செல்வேன்‌” என்று ஊக்கு 
பண்ணினார்‌. “நீ எனக்காக ஒரு அடி எடுத்துவைக்கும்‌ 
போது நான்‌ உனக்காக யாவையும்‌ செய்து முடிப்பேன்‌ ” 
என்று சொல்லும்போது என்னுடைய குடும்பத்‌ தில்‌ 

சமாதானத்தை கொடுக்க வல்லவர்‌ இந்த ஆண்டவர்‌ 

மட்டும்தான்‌ என்று புரிந்துகொண்டேன்‌. அந்த ஜெபத்தின்‌ 

முடிவிலே ஆண்டவராகிய இயேசு கிறிஸ்துவை என்‌ சொந்த 

இரட்சகராக ஏற்றுகொண்டேன்‌. 

24 வருடங்களாக நான்‌ தேடி கொண்டிருந்த சமாதானமும்‌ 

சந்தோஷமும்‌ அந்த ஜெபநேரத்திலே என்‌ உள்ளத்திலே 

வந்தது. பலவித எதிர்ப்புகளின்‌ மத்தியில்‌ ஜான்‌ அவர்களை 

1990 ஆகஸ்ட்‌ 24-ம்‌ நாள்‌ திருமணம்‌ செய்துகொண்டேன்‌. 

திருமணத்திற்கு முன்‌ பல சினிமா பாடல்கள்‌ பாடி 

கொண்டிருந்த நான்‌, பாடினால்‌ இந்த ஆண்டவருக்கு 
மட்டும்தான்‌ பாடுவேன்‌ என்று வைராக்கியமாய்‌ ஒரு முடிவு 
எடுத்து என்‌ தாலந்துகளையும்‌, என்‌ வாழ்க்‌ கையையும்‌ 

கர்த்தருடைய கரத்தில்‌ ஒப்புகொடுத்தேன்‌. 

இந்த நாள்‌ வரைக்கும்‌ ஆண்டவரின்‌ மகிமைக்காக பல 
ஆயிரம்‌ பாடல்கள்‌ பாட ஆண்டவர்‌ உதவி செய்தார்‌. 24 
வருடமாக என்‌ குடும்பத்திலே காணாத சமாதானத்தை 
தேவன்‌ கொடுத்தார்‌. பல ஒளிநாடக்களிலே பாடும்படியாக 
தேவன்‌ வாய்ப்பு கொடுத்தார்‌. குறிப்பாக சகோதரர்‌ 
அகஸ்டின்‌ என்பவர்‌ அதிகமாய்‌ கிறிஸ்தவ பாடல்கள்‌ 
பாடும்படியாக என்னை ஊக்கப்படுத்தினார்‌. 

இயேசு அழைக்கிறார்‌, சகோதரர்‌ சாம்‌ ஜெபத்‌ துரை, 
சகோதரர்‌ மோகன்‌ சி. லாசரஸ்‌ என்று பெரிய 
ஊழியக்காரர்கள்‌ ஒலிநாடாக்களில்‌ பாடும்படியாக தேவன்‌ 
எனக்கு கிருபை தந்தார்‌. இந்த ஆண்டவர்‌ ஒருவரே 
நமக்காக, நம்‌ பாவங்களுக்காக, தன்னுடைய ' ஜீவனை 


கொடுத்‌ தவர்‌. 

என்‌ குடும்பத்தின்‌ சமாதானத்திற்கென்று பல இடங்களுக்கு 
சென்று, பல விக்கிரகங்களை நான்‌. தொழுது 
வந்திருக்கிறேன்‌. ஆனால்‌ ஒரு தெய்வத்தினாலும்‌ என்‌ 
குடும்பத்திற்கு சமாதானத்தை கொடுக்க முடியவில்லை. 
இந்த ஆண்டவர்‌ தான்‌ எனக்காக யாவையும்‌ செய்து 
முடித்தவர்‌. எனக்காக தன்‌ ஜீவனை கொடுத்தவர்‌. 
உங்கள்‌ வாழ்க்கையிலும்‌ கூட, உங்கள்‌ பிரச்சினை எதுவாக 
இருந்தாலும்‌ இந்த ஆண்டவர்‌ ஒருவரே நமக்காய்‌ ஜீவனை 
கொடுத்‌ தவர்‌, உங்களுக்காக மாட்டு தொழுவத்‌ திலே 
பிறந்தவர்‌ இந்த தேவன்‌ தான்‌ என்பதை நீங்கள்‌ புரிந்து 
அதை உங்கள்‌ உள்ளத்திலே நீங்கள்‌ அறிந்து அதை 
அறிக்கை செய்வீர்கள்‌ என்றால்‌ உங்கள்‌ பாவமான 
வாழ்க்கையை விட்டு நீங்கள்‌ திரும்புவீர்கள்‌ என்றால்‌ 
உங்களுடைய உள்ளத்திலே இந்த ஆண்டவரால்‌ வரமுடியும்‌. 
என்னுடைய வாழ்கையில்‌ செய்ததுபோல பல அற்புதங்கள்‌ 
உங்கள்‌ வாழ்க்கையிலும்‌ நடைபெறும்‌. ஆமென்‌. 

திரு. கே. எஸ்‌. ஆமோஸ்‌ எழுதிய இந்நூலை படிக்கக்கூடிய பாக்கியம்‌ 
கிடைத்ததை நினைத்து நான்‌ மிகவும்‌ மகிழ்ச்சியடைகிறேன்‌. காரணம்‌ அவர்‌ 
குறிப்பிட்டிருக்கும்‌ அத்தனை உண்மை நிகழ்வுகளும்‌ மனதை 
தொடும்படியாக இருக்கின்றன. 
இந்து மற்றும்‌ இஸ்லாம்‌ மதங்களிலிருந்து 14 பேர்‌ எப்படி கிறிஸ்தவ 
விசுவாசத்தை ஏற்றுக்கொண்டார்கள்‌ என்பதை மிகவும்‌ தெளிவாகவும்‌ 
உண்மையாகவும்‌ நேர்மையாகவும்‌ எழுதியிருக்கிறார்‌. 
இயேசு என்‌ இரட்சகர்‌ என்று ஒவ்வொருவரும்‌ கூறும்‌ வார்த்தையை 
மிகவும்‌ உள்ளார்ந்த நோக்கத்துடன்‌ சுவைபட எழுதியிருப்பது மிகவும்‌ 
போற்றத்தக்கது. 
ஒவ்வொருவருடைய வாழ்க்கை நிகழ்ச்சிகளை இயேசுவுடன்‌ இணைத்து, 
மிகவும்‌ துல்லியமாக மனதில்‌ புரியும்படி எழுதியிருப்பது ஆமோஸ்‌ அவர்களின்‌ 
எழுத்தாற்றலை நன்கு வெளிப்படுத்துகிறது. 
திரு மெர்வின்‌ 
ஆசிரியர்‌ 80 நூல்கள்‌ 
தமிழ்நாடு அரசு முதற்‌ பரிசு பெற்ற எழுத்தாளர்‌ 


கே. எஸ்‌. ஆமோஸ்‌ ஒரு கிறிஸ்தவ சபை வரலாற்று 
ஆராய்ச்சியாளர்‌ மற்றும்‌ எழுத்தாளர்‌ ஆவார்‌. சென்னை 
பல்கலைக்கழகத்தில்‌ M.A. மற்றும்‌ .Pபி. பட்டப்‌ படிப்புக்களை 
முடித்திருக்கிறார்‌. 3 புத்தகங்களை ஆங்கிலத்திலும்‌, 2 
புத்தகங்களைத்‌ தமிழிலும்‌, எழுதி வெளியிட்டுள்ளார்‌. 6 
புத்தகங்களை ஆங்கிலத்திலும்‌ தமிழிலும்‌ தொகுத்துள்ளார்‌. 
குழந்தைகளுக்கான பல விளையாட்டு புத்தகங்களையும்‌ 
வெளியிட்டுள்ளார்‌. 'பிஷப்‌ வி.எஸ்‌. அசரியாவின்‌ படைப்புகளின்‌ மூன்று 
தொகுதிகள்‌ உட்பட 4 புத்தகங்களின்‌ பதிப்பாசிரியர்‌ ஆவார்‌. 


பம அ 


ஆ WORLD TAMIL CHRISTIAN WRITERS ASSOCIATION 
2 ம்‌ 62/2 Kuttiyappan Street, Sanniyasipuram, Kilpauk, Chennai - 600010 
Mobile: +919840418165; E-mail:authorksamos@gmail.com 


ச ட (தி 
Price: ₹ 60/- 


டவ்‌ 


